




# శేపతాండవము



రచన:

మహాకవి, నరవ్యతిపుత్ర. పర్వతీ

“పుట్టపర్తి”

A handwritten signature in black ink, appearing to be 'S. S. S.' or similar, written in a cursive style.

ప్రచురణ:

రవి ఎకడమిక్ సొసైటీ (రిజిస్టర్డ్)

గుంటూరు

Rs. 100



ప్రత్యేక ముద్రణ

నవంబరు 1985

కావ్యం : చంద్రశేఖరం

ప్రచురణ

డాక్టర్. పులివెందుల వారాధాచారి

6/52 బహదూరు రోడ్

హైదరాబాద్ - 500004.



ఆశ్రమం భువనం యశ్చ  
వైదికం సర్వవిద్యాయం  
ఆహార్య బహుతాది  
తం నమస్తాత్మకం సివమ్

## తెలిపలుకు

ఇప్పటికీ శివతాండవం పదిసార్లైనా ప్రింటు అయివుంటుంది. కానీ, నేను ఆర్థికంగా లాభపడింది మాత్రం బాలా తక్కువ. కారణాలు అనేకాలు. ముఖ్యంగా ఈ రాయలసీమ చీకటి ఖండం ఈ ప్రాంతాల్లోనే గడ్డకువచ్చి ఒక పేరూ, ప్రతిష్ఠా సంపాదించుకోవాలంటే బాలా కష్టం. సాహిత్యకంగా నా జీవితంలో ఎన్నో కల్లోలాలు ఎదుర్కోవలసివచ్చింది. ఒకసారి గుంటూరికి సాహిత్య మిత్రులు కొందరు సన్నాహ్యనించినారు. నాకు శరీర ఆరోగ్యముకూడా సరిగాలేదు అప్పుడు. ప్రయాణానికి కావలసిన జాగ్రత్తలన్నీ వారే చూచుకున్నారు. రామాయణం పైన నా ఉపన్యాసం. ఒక వేయిన్నూట పదహార్లించి పక్కరించినారు. ఆ సందర్భంలో శ్రీ ధన్ గారు నాకు పరిచయమైనారు. ఆయన సాహితీ ప్రేమికుడు. జీవితంలో కష్టసుఖముల నెరిగినవాడు. నన్నుగూర్చి వారికంతకుముందే తెలుసు. వారు కొన్నివేలు ఖర్చుపెట్టి మంచి బొమ్మలతోపాటు శివతాండవాన్ని మరలా ముద్రించి యిప్పాసని పూసుకొన్నారు. వారి యోదార్యాన్ని నేనెట్లు గౌరవించవలెనో నాకు తెలియదు. చిరంజీవి రామమోహనరాయ్, మరికొందరు వారి ప్రయత్నానికి హర్షించి వారికి తోడ్పడారు. వీరందరికన్నీగూడా మనస్ఫూర్తిగా కృతజ్ఞతలు తెల్పుకోవడం తప్ప మరేమీ చేయలేను.

శ్రీశ్రీగారి 'మహాప్రస్థానం'లాగా 'శివతాండవా'న్ని ముద్రించి పెద్ద వెలపెట్టి నా కారికంగా యేదైనా ఉపయోగపడేటట్లు చూడాలని శ్రీ ధన్ గారు సంకల్పించారు. ఋజుసంబంధాలు మహా విచిత్రంగా వుంటాయి. భౌతికాలైనా కారణాలతో వాని స్వరూప నిర్ణయాన్ని వేయడం నాయోగ్యతకు మించినపని.

నా పుస్తకాలలో నాకు ఎక్కువ ఖ్యాతి తెచ్చింది శివతాండవమేనని చెప్పవచ్చు. అనేక సంవత్సరాలుగా, అనేక సభల్లో విన్పించడం జరిగింది. విన్పించిన చోటంతా దాన్ని గూర్చిన పొగడలేతప్ప, మరేమీ వినలేదు. ఇతర భాషలవారుకూడా తెనుగురానివారుకూడా దీన్ని విని ఎంతో మెచ్చుకొనేవారు. తిరువాన్కూరులో వున్నప్పుడు ఢిల్లీలో వున్నప్పుడుకూడా దీన్నిగూర్చిన పొగడలే ఢిల్లీలో రష్యన్ ఎంబీవారుకూడా 'శివతాండవాన్ని' చదివించుకొని విన్నారు. ఆ కావ్యంలో అనుభూతంగావచ్చే 'లయ' వాళ్ళ సంతగా ఆకరించి వుంటుందను కున్నాను. దీనివి వ్రాసేటప్పుడు--వ్రాద్దుటూరులో అగస్తేశ్వర స్వామికి చాలా వియమంగా ప్రదక్షిణాలు చేసేవాడిని. రోజూ 108 ప్రదక్షిణాలు. కోవెల చాలా పెద్దది. అప్పుడు వ్రాసినదీ కావ్యం. కావ్యం చాలా చిన్నగా వుందని, కొద్దిగా పెంచుదామని ఎంతెంతో ప్రయత్నించినాను. కానీ నాకు సాధ్యం కాలేదు ధగవదిచ్చి యింతేవేమో అనుకున్నాను.

ఈ కావ్యంలో సంగీత, నాట్య సాహిత్య సంకేతాలు పెనవేసుకొనివున్నాయి. ఆ మూడింటియొక్క సాంప్రదాయాలు కొంతకుకొంత తెలిస్తేగనీ, ఈ కావ్యం ఆర్థంగాను, దీనిపైన విన్న వ్యాఖ్యానం వ్రాస్తే బాగుంటుందని చాలామంది నాకు

సూచించినారు. కానీ కొన్ని విషయాల్లో ఎందుకో నేను చాలా ఉదాసీనం. ఆ పని ఎప్పుడూ చేయలేదు.

అంతమాత్రమేకాదు. ఈ కాలంలో ఒక పుస్తకం వ్రాయడం ఒక నేరం చేసినంతపని. రాస్తే, ప్రింటుకావడం ఒక కష్టం. ఎవ్వడో పబ్లిషరు వేటగానివలె కాచుకొనివుంటాడు. ఇక మనమే అమ్ముకోవాలంటే హత్య నేరం చేసినవాడు తప్పించుకోవడానికి బేసేంత ప్రయత్నంచేయాలి. ఈ బాధలు వ్రతీ రచయితా అనుభవిస్తున్నవే.

నేను సుమారు నూటికి పెగ గ్రంథాలు వ్రాసినాను. గద్యమూ, పద్యమూ రెండూ వున్నాయి. మరి యెందుకో నా పేరూ శివతాండవ గ్రంథమూ పెనవేసుకొని పోయినవి. ఇదికూడా ఒక భవగవత్ చిత్రమే. ఈ గ్రంథం ఇతర భాషల్లోకూడా పరివర్తించబడింది. జర్మన్ లోకి ఎవ్వరో చేసినారు. హిందీలోకి ఇద్దరు ముగ్గురు పరివర్తించినారు. నేను వానిని చూచినానుకూడా ఇటువంటి గ్రంథాలు పరివర్తించడం చాలా కష్టం. ఇటువంటి కార్యాల గౌరవం ముఖ్యంగా శబ్దంపైన ఆధార పడుతుంది. ఇంగ్లీషులోకి తెర్దామని నేనే ఎన్నోసార్లు ప్రయత్నించినాను. కానీ ఆ భాషాంతరీకారణం ఎప్పుడూ నాకు తృప్తినిచ్చింది లేదు. కాళిదాసు ఎన్నో గ్రంథాలు వ్రాసినాడు. ఆయన మేఘసందేశానికెందుకో గొప్ప అదృష్టం వట్టింది. విశ్వనాథవారు ఎక్కడ పోయినా కిన్నెరసాని పాటల్నే చదవమనేవారు.

శ్రీ బాపుగారు ప్రసిద్ధ చిత్రకారులు. వారికెన్నో పనులు. బహుకార్య విప్లవైన్నీ నాపై దయతో విత్రాలని గీచి యిచ్చినారు. వారికి నా మనఃపూర్వక మైన కృతాంజలి. ఇంకొకసారి శ్రీ ధన్ గారికి, తక్కిన మిత్రులకు నా కృతజ్ఞతలు తెలుపుకుంటున్నాను.

పుట్టపర్తి నారాయణాచార్య

ఎవంబర  
1985

## శివతాండవ కావ్యగుణములు

సత్కావ్యమును పదేపదే చదివి ఆనందించడమే శోభకాని, దానిని విశేషించి అందాలు చూప యత్నించడము శోభ కాదు. అయితే శివతాండవ పునర్ముద్రణ చేయించే సందర్భములో మిత్రులు నేలనూతుల శ్రీ కృష్ణమూర్తిగారు కావ్యగుణ ప్రస్తావన చేయమని నాకు పని పెట్టినారు. ఆ అవకాశాన్ని పురస్కరించు కొని శివతాండవముతో సంబంధము కల్పించుకున్న నా బాపల్యమును సహించి ఈ నాలుగు మాటల తాత్పర్యమును గ్రహించడని మనవి.

తన భావాల్ని, ఉత్సాహాల్ని, కరుణనూ, జగుప్సనూ, భయాల్ని, హాసాల్ని చదువరులకు కూడా కలిగించాలని కవికావ్యరచన చేస్తాడు. ఈ భావాలు చదువరికి కలిగి, వాటి ఫలితమైన ఆనందంతో అతని హృదయము సంతుష్టి చెందడాన్ని రసానందము పొందడమంటారు. 'శివతాండవము'లో కవి ఆ తాండవమును ఈహారంగము మీద దర్శించిన ఆశ్చర్యాన్ని మాటలతో పదకవితలో వర్ణిస్తే మనము చదివి ఆశ్చర్య చకితుల మౌతాము. "అలలై, బంగరు కలలై, పగడపు బులుగులవలై, మబ్బులు విరిసినయవి." "చతురాననుడే నవరించునట! శర్వున కుత్తము సర్పవిభూషణు!" శ్రుతిబట్టుటకు భృంగమ్ములు గొంతులు నవరించెనట! సెల కన్నెలు కుచ్చెళు లెల్లెడ విచ్చలవిడిగా దుసికిళ్లాడగ నాకనమున పరుగిడేనట, సంధ్యా బిహ్వోకవతి నవకుసుంభరాగవనము ధరించినదట శివపూజకు! "అరేందూత్పల్ల కేశం" అంటూ నంది దేవభాషలో నాంది నారంభించెనట. వీటన్నిటితో మన ఆపేక్ష కేంద్రీకృతమౌతుంది. "తలపైన జదలేటి యలలు దాండవమాడ, నలల ద్రోపుడుల గ్రొన్నెల వూపుగదలాడ" శివుడు ఆడ నారంభించేటప్పటికి మనకి వేరు ధ్యాని ఉండదు. బునలుగొని తలచుట్టు బారాడు భుజగములు సాంధ్యకిమీర ప్రభలుగూడేతనువూ, యెముక పేరుల మర్మరమూ, చింబాధరంబు గదంబించు తాంబూలమూ, పరుపులై పడు కల్పసాదపంబులపూలూ, వెన్నెలలు పలవలని చిలికించినట్లు, తెలిబూదిపూత తెట్టు గట్టినట్లు, మంచు గుప్పలు గూర్చినట్లు ఆడే శివుడూ కళ్ళకు కట్టేనరికి సద్యఃపరనిర్వృత్తి కలుగు తుంది. అవేశముతో అవి అల్లె తీగలతో పాకి మొగిలిపూల తావులతో విహరించి, తొలుకారు మెఱపులతో దోబూచులాడి, అచ్చెరువు రూపుగొనినట్లు నిలుస్తాము. ఘల్లుఘల్లుమని కాళ్ళ చిలిపి గజ్జలు మ్రోగుతూనే వుంటాయి. రుణుణుత, తిథిగిణత, తథిగిణత అని మద్దెళ్ళు మ్రోగుతూనే వుంటాయి. మకరకుండల చకాచకలు విసురుతూనే వుంటాయి; కంఠహారాళి కదలిపోతూనే వుంటుంది. మనము లెక్కేమిటి; పరవశత్వమున శ్రీపతియే చెమరుస్తాడు.

శివుడు లోకేశ్వరుడు, విశ్వేశ్వరుడు, నర్వేశ్వరుడు. ఆయన నాట్యము నాట్యమునకే పరాకాష్ఠ.

తలపైన జదలేటి యలలు, మూడవకంటి కటిక నిప్పులు, మర్మరము సేయు యెముక పేరులు, పులితోలు పెంబట్టు, క్రొన్నాగు మొలకట్టు, బిరుదాడు

పదకింకణలు నటరాజు ఆహార్యము. అంగ ప్రత్యంగ ఉపాంగ చలనము తారహారముల కదలాట, సుందర మంజీరకింకణలూ, కుండల విలాసమూ, బంబల హస్తాభినయమూ, నృతనృత్య తాండవగతులూ, ఆయన అంగికము. జిగజిగ లాడే నక్షత్ర కలాపము, ఘక్కున నవ్వు కైలాసశిఖరములు, ధిమిధిమి ధ్వనులూరు గిరిగర్భములూ, నాట్యములు వెలయించు నడులూ జలదాంగనలై వచ్చిన వియచ్చరకన్యలూ ఆయన నాట్యరంగ ప్రసాధనము. షడ్ద్యయము నందించు వేణు మయూరములూ, పంపమ మాలపించు పికమూ, నిషాదమును తరుము వెనకయ్య బృంహితమూ, ఆ నాట్యములోని స్వరనాదములు. గంధర్వులు, అచ్చరలు, కిన్నరులు, నిర్జరులూ, దిక్పాలకులు, మునులూ, శరజన్ముడు, విఘ్నే శ్వరుడు, అమృవారు, బ్రహ్మ, సరస్వతి, శ్రీపతి, లక్ష్మీ, చంద్రుడు, సర్వలోకాలూ ఆ మహానాట్యానికి ప్రేక్షకులు. కవిగారి వ్యుత్పత్తి తీర్చిన ఈ శివతాండవములో పై సమ్మర్దము పూర్తిగా నిండుగా కావవస్తుంది.

నారాయణాచార్యులుగారు విజయనగరాస్థాన విద్వద్వరేణ్యులు తాతా చార్యుల వంశములోనివారు. విజయనగర సారస్వత విభూతి వీరి రచనలో అక్కడక్కడ మెరుస్తూ ఇంపు గొలుపుతుంది. అంద్ర వాఙ్మయానికి అభిశాపరూప మైన చంపూ పదతిని వీడి ఈయన తెలుగు జిగిని చక్కగా వెలయించగల పదభందస్సును స్వీకరించుట ఈయన చైతన్యమును ప్రకాశింపజేయు దీపము.

శివతాండవమును విన్న తర్వాత వీరినోట కృష్ణలీలలు వినాలని వున్నది నాకు! మీకులేదూ! మరొకమారు వినండి శివతాండవము.

శ్రీపాద గోపాలకృష్ణమూర్తి.  
19-7-1961





## ముందుమాటలు

అంధ్రదేశములో-యీ ఖండ కావ్యమునకు గొప్ప ప్రచారము వచ్చినదని చెప్పవచ్చును. నా యితర కృతి మేఘదూతకును తెనుగు దేశమున నిట్టి ప్రచారమే గలదు. కాని 'శివతాండవము' లోని విశేషమేమనగా-యితర భాషల వారు గూడ దీనిని ప్రేమింపగలుట, నైనిటాలోలో మహాదేవి వర్మ, దినకర్ మొదలైన హిందీ కవులు దీనిని నాలుగైదు సార్లు వినుట తటస్థించినది. వీరికి భాష తెలియదు. దీనిలోని శబ్దసమ్మేళనము వారి నాకరించినదనవచ్చును. వారెల్లరు దీనిని హిందీలో కనువదించవలసినదిగ ప్రోత్సహించిరి. ఆపని యీనాటికిని నెరవేరలేదు. నా హిందీ కవిమిత్రులలో అగ్రగణ్యులైన దినకర్, జానకీ వల్లభశాస్త్రి మొదలైన వారిప్పటికిని అదేమాట యనుచుందురు. కాని, దీని నెన్నటికైనను సలక్షణముగ ననువదించగలుగుదునో, లేనో చెప్పలేను. ఢిల్లీ మొదలైన ప్రదేశములలో కృపలాసీ, దేశముఖ్ వంటివారు యీ రచనకు హర్షించిరి.

తిరువాన్కూరులో సున్నపుడు మళయాళ పండితులు గూడ దీనిని చదివించికొని విన్నారు. దీనిలోని సంస్కృత రచన వారి నెంతయో యాకరించి నట్లున్నది. మొన్న (24-5-61) కలకత్తాలోగూడ శివతాండవ పఠన జరిగెను. అక్కడి చపలకాంతరాయ్, కాళిదాసముఖర్షీ మొదలైన పెద్దలు యీ కావ్యమునూ విని బాల ఆనందపడినారు. దీనిలోని సంస్కృత కవిత్వము, నాగరిలిపితో ముద్రించిన బాగుండునని వారిచ్చిన సలహా.

పరమశివుని తాండవ భాగమంతయు ఉదత్తశైలిలో నడవినది. లాస్యము లలితమైనది. అక్కడి శైలినిగూడ లలితముగనే నడపితిని. పరమశివుని తాండవమునకు ముందు నంది యొనర్చిన నాంది గలదు. అట్లే పార్వతి యొనర్చిన లాస్యమునకును తొలుత విజయ యను వెలికత్తె చేసిన ప్రార్థనమున్నది. ఇవి రెండును సంస్కృత రచనలు.

దీనిలోని గుణదోషములకు రసికులు ప్రమాణము.

కడప

1-6-1961

గ్రంథకర్త

## అభిప్రాయము

శ్రీమూల నారాయణాచార్యులుగారు చెప్పిన 'శివ తాండవ' కృతి ఆకర్షించి ఆనందపరవశుడ నై నాను. ఈ కావ్యము ఆంధ్ర సరస్వతికి ఉజ్జ్వల సూతనాలంకారము. కల్పన అతిలోకము. సంగీత. సాహిత్య. నాట్యపంకేనములు నరనముగా. సలక్షణముగా ఈ కృతిలో యిమిడిపోయినవి. అరము, గంభీరము, ఆశయము అత్యుదాత్తము. నా దృష్టిలో అధునిక సారస్వతమున యిటువంటి గేయకృతి యింకొకటి లేదు.

ఇతి శివమ్!

తల్లావఝల శివశంకర శాస్త్రి





## శివతాండవము

ఏమానందము  
భూమోతలమున!  
శివతాండవమట<sup>1</sup>!  
శివ లాస్యంబట<sup>2</sup>!

అలలై, బంగరు  
కలలై, పగడపు  
బులుగులవలె మ  
బ్బులు విరిసినయవి  
శివతాండవమట!  
శివలాస్యంబట!

వచ్చిరొయేమొ! వి  
యచ్చర కాంతలు  
జలదాంగనలై  
విలోకించుటకు  
శివలాస్యంబట!

అంగహారములును, కరణములును బ్రధానముగా గలిగి యున్నత ప్రయోగమైనది  
తాండవము. (నంగీత రత్నాకరము.)  
సుకుమారాభినయలయమె శృంగారవోషకమైనది లాస్యము. (నంగీత రత్నాకరము.)



యేమానందము  
 భూమితలమున!  
 పలికెడునవె ప  
 త్తులు ప్రాబలుకులో!  
 కల<sup>1</sup> హైమవతీ<sup>2</sup>  
 విలసన్నాపుర  
 నినాదములకు  
 న్ననుకరణంబులో!

కొమ్మల కానం  
 దోశ్వాహమ్ములు  
 ముమ్మురముగ మన  
 ములగదలించెనో!  
 తలనూచుచు గు  
 త్తులుగుత్తులుగా  
 నిలరాల్చును బూ  
 వులనికరమ్ములు

రాలెడు బ్రతి సుమ  
 మేలా నవ్వును!  
 హైమవతీ కుసు  
 మా లంకారము  
 లందున( దానొక  
 తొడు వటించునో!




లలితా మృదు మం  
 జాలమగు కాయము  
 పూవుల తాకుల  
 తో వసివాడదా!  
 భారతియట పా  
 ర్యతికి నలంకా  
 రముదీర్చెడునది!  
 రమణీయస్మిత  
 ములఁ గావించునొ  
 ములరులు మృదువులు!  
 ఎతురాననుఁడే  
 నవదరించునట  
 శర్వనకు త్తమ  
 సర్పవిభూషణు!  
 వీవె విశద్ధిత  
 కీచకిములు మృదు  
 వీచులుగాఁ ద  
 ర్పితలోకిములు  
 మారుతములు గో  
 తీరి కాబుఁడగు  
 శివునకు సేవలు  
 జెల్పించుటకై



తకర్షుం తకర్షుం  
 తకదిరికిట నా  
 దమ్ములతో లో  
 కమ్ముల వేలుపు  
 నెమ్మిగ విలబడి  
 స్మత్యమాడునెడ  
 అయానుగతిఁ గ  
 మ్రముగా ప్రతిఁబ  
 ట్టుటకో! గొంతులు  
 సవదరించు ను  
 త్కటభృంగమ్ములు.

ఈ నెలకన్నెల  
 కెవ్వరుజెప్పిరో!  
 యా సర్వేశ్వరు  
 సభినయమహమును  
 కుచ్చెళులెల్లెడ  
 విచ్చలవిడిగా  
 దుసికిళ్ళాడఁగ  
 ననమునఁ బరుగిడు—  
 ఓ హెలా హెలా హెలా!  
 యూహాఽతీతం  
 బీయానందం  
 విలాతలంబున!





సంధ్యానతి! యీ  
 సంభ్రమ మేమిటె!  
 సవకుసుంభరా  
 గవసనమేమిటె!  
 అకుంచిత తి  
 ర్యక్రస్సారి ల  
 జ్ఞామధుర కటా  
 క్షపాతమేమిటె!  
 విలాసవక్రీత  
 విబలన్మధ్యం  
 బునహ్రీమతి! నీ  
 వునువలెనే చిఱు  
 పలుకని మేఖల  
 వాలక మేమిటె!  
 యెప్పరికోసర  
 మీచిబ్బోకము!  
 శివపూజకో! యో  
 చెలువా! యీ కథ  
 లెవ్వరు జెప్పిరె?  
 యిలాతలంబే—  
 అడెడునట నా  
 ర్యాప్రాణేశ్వరుఁ  
 డో సెనమణి! నిలు




రా! దినమంతయుఁ  
బడమటి దేశపు  
వారలకీ కథ  
నెఱిగించుటకై  
పరుగెత్తెదవో!

అల మృగములు క  
న్నుల బొప్పములు  
విడిచెడు నెందుకు!  
విశ్వేశ్వరునకు  
అడుగులుగడుగుట  
కై పాద్యంబో!!!

గునగునమని యీ  
కిసలయములు స  
మ్మదపూరముగా  
మాటలాడునెదో!!  
యేమున్నది! లో  
కేశ్వరునాట్యమె

ఓ హెలూ హెలూ హెలూ  
ఈహోఽతీతం  
బీయానందం  
బిలాతలంబున!!







## నంది నాంది

అర్ధేందూత్పుల్ల కేశం స్మితరువిపటలీదంశితం<sup>1</sup> గౌరవర్ణం  
 తార్దీయాకం<sup>2</sup> వహంతం నయన, మహికుల ప్రత్నభూషావిశానం  
 ఎత్తై<sup>3</sup> రంభాఽట్టహాస ప్రవిచలితకకుప్పక్ర, మానందకందం  
 తం. నందే నీలకంఠం త్రిదశపతి శిరశ్చంబిపాదాఽబ్జపీఠం.

వ్యాఖ్యానానాం స్వయంభుప్రముఖపరిషదాం దూరతోవర్తమానై  
 ర్లోకాఽఽలోకోత్సవై సై రవిదితగతిభిర్విభ్రమైస్సారతారైః  
 కుర్వంతం దేవకాంతా హృదయవలభిషున్వ్యాస ముద్రాం స్మరస్య  
 త్రైలోక్యాఽఽనందదానప్రవణ, ముపనిషత్ప్రాణ మిశం భజామః

పాటలజటామటిత జూటరుచికోటిభృశపాటిత తమిస్రవలయం  
 కూటశబరం పటునిశాటకుల ఝూటసుఖమోటనర సైకనిలయం  
 కోటిశతకోటి నమకోటి నయనోత్థిత కృపీటభవ దగ్ధమదనం  
 నాటితభువం ప్రళయనాటక మహారచన పాటవవణం వ్యాదిభజే.

మత్తగజకృత్తియుతిముత్తమమహర్షి గణచిత్త వనకోకిలమజం  
 నిత్యసుఖదం, త్రిదశకృత్యఫలదం, భువనమర్త్య పరిరక్షణవణం



శివశివము

1. కవితమైన. 2. మూడవదియైన.
3. అభినయవర్జితమై, గాత్రవిక్షేపముమాత్రమే కలిగినది స్మృతము.

భావపరిముగ్ధ గిరిజావనజతుల్యపదయావకరసాఽక్త శిరసం<sup>1</sup>  
 పీవరభుజం ప్రమథ జీవనమముం సకలపావనతనుం హృదిభజే.

గంగాతరంగకణసంగ వికాసీజాటం  
 సంధ్యాంతరిక్ష మివ తారకీతం<sup>2</sup> దధానః  
 నృత్యత్పదాఽగ్ర పరికల్పిత వేదజాతః  
 కుర్యాద్దయాం, త్రిభువనాఽలయదీప ఏషః

దధన్నేత్రం గౌరీప్రణయముకురం<sup>3</sup> మండనవిధౌ  
 ప్రసన్న స్మేరాఽస్యం లలితలలితం చంద్రశకలం  
 మహాసంవిద్రూపం భుజగపతి భూషం శ్రుతిసతీ  
 వతంసం శంసామః కిమపి బ్రహ్మానరసం.

గౌరీకటాక్ష రేఖా  
 చంద్రకీతం<sup>4</sup> వక్ష అదధానాయ  
 పింగళజటా యనమో  
 గంగాకమనాయ, వేదవేద్యాయ.

1. పార్వతీదేవి వదతామరసమునందలి అక్షుకచే రంజివబడిన శిరస్సు గలవాడు భరతశాస్త్రమందు "నిటాలతిలక" అను స్థానవిశేషము గలదు. ఆ యభినయమునందుఁ బాదముతోఁ దిలకముంచికొనునట్లు దానిని నిట్లముపై నిలువవలెను. పార్వతి యాయభినయనమును జూపించుచుండగా నామె కాలు శివుని శిరస్సునకుఁ దగిలినది. ఇద్దానినే "లలాట తిలక" మనియు వ్యవహరింతురు.
2. సక్షత్రములచేతఁ గూడినది.
3. శివుని నేత్రములందు నీడఁజూచుకొని పార్వతి తన యలంకారమును దిద్దుకొనుటచే, సతని నేత్రమామెకు లీలాదర్పణమైనది.
4. నెమలి కన్నులపంటి కన్నులుగల.





కాష్ఠాటస్ఫోటయంతం, కమాకమానినదైర్భీషణై రట్టహాసైః  
 హస్తవ్యాజైవభంగైః, ప్రసభమపద్రుతం వ్యోమ కుర్వంతమువైః  
 పాదాఽఽఘాతైరధోగాం, నవనగిరి గుహాకోటి ముక్తంపయంతం  
 ధిం ధిం ధిం శబ్దఘోరం హృదివికటమహాకాల మాలోకయామః.

భటచ్చటనదబ్జిఖాపటలపోషణం భీషణం  
 బహిర్ముతవహం సృజన్విషమలోచనాఽభ్యంతరాత్  
 ప్రమత్తవ సృత్యతిప్రపలితాఽఖిలాంఽగస్వయ  
 స్సమాఽఽపతతు మానసే తుహినశైల కూటోచ్ఛ్రితః.

బద్ధన్ సృతాంఽతరాంతః ప్రగళితమహిపాఽఽకల్పితం పట్టబంధం  
 సంబాధోద్భిన్నఘోరశ్వసిత హుతవహాఽఽదీప్తదంష్ట్రావిటంకం  
 ప్రోత్తాలస్వైరధీరైః పదయుగలమహాఽఽస్ఫోటనైఃకల్పాయంతం  
 నానాభంగాన్ లయాఽభౌ భుకుటితనిటలం శూలినఽసంస్మరామః.

జయ జయ శంకర! శత్రుభయంకర!  
 జయ జయ ప్రమథ పిశాచవశంకర!  
 జయ జయ తాండవ సంభ్రమసుందర!  
 జయ జయ ధైర్యవిచాలితమందర!





జయ జయ శీతలచంద్రాఽఽభరణా!  
 జయ జయ కరుణా శరణాఽఽచరణా!  
 జయ గగనాంబర! శాత్రుశూలా!  
 జయ శుభంకరా! జయ మహాకాల!

ధక్కారవముల పిక్కటిల్ల దశ  
 డిక్కులు మారుత దీర్ఘకృతములు  
 ఝణఝణఝణత స్వనములకును బ్రతి  
 వినదము లీనగ వనధి భంగములు

శూలంబున నాభీలత లేవగఁ  
 గీలాచయములు లేలిహానములు<sup>1</sup>  
 ధగధగితములై నిగుడగ నగవులు  
 గగనతలస్థులు వెగడ దేవతలు

నీ నృత్తములో నిఖిల వాఙ్మయము<sup>2</sup>  
 తానముగా మఱి గానము గాగను  
 తొండవింపగా తరుణంబై నది  
 ఖండేందుధరా! గదలుము నెమ్మది

జయ నాదలయాఽఽసాదితమూర్తి!  
 జయ జయ తొండవ సంభృతకీర్తి!  
 జయ గగనాంబర! శాత్రుశూలా!  
 జయ శుభంకరా! జయ మహాకాల!



1. నర్పములు. 2. నర్పవాఙ్మయమును బరమశివుని వాచికాభినయము (అభినయదర్పణము);







క॥ శ్రీరమణీ లలిత కటా

క్షౌఢ్రోపణ చంపక ప్రసవమాలా శృం

గారిత వక్షుండు దయా

వీరుడు బరదైప మెడద వెలిగెడు గాతన్.

ఉ॥ కన్నుల గల్యూహులు వికస్వరము లగనాంచలంబులన్  
దన్నగ, ధింధిమి ధ్వనులు దట్టములై బ్రతిశబ్ద మీన నా  
సన్న గుహాంతరాళముల, సాంధ్యలదాండవమాడు దుఃఖితా  
పన్న<sup>1</sup> శరణ్యుఁ డీశ్వరుడు, భావమున న్నిగిరించుగావుతన్.

తలపైని చేదలేటి యలలు దాండవమాడ  
నలలత్రోపుడుల క్రోన్నెల పూవు గదలాడఁ  
మొనసి ఫాలముపైన ముంగురులు చెఱలాడ  
కనుబొమ్మలో మధుర గమనములు నడయాడ  
కనుపాపలో గారి కసినవ్యు<sup>2</sup> బింబింప  
కనుచూపులను తరుణకౌతుకము చుంబింప  
కడగి మూడవకంటఁ గటికనిప్పులు రాల  
కడుబేర్చి పెదవిపైఁ గటికనవ్యులు వ్రేల  
ధిమిధిమిధ్వని సరిదిరిగర్భములు తూఁగ  
అమిత సంరంభ హాహాకారములు రేగ

అడెనమ్మా! శివుడు

పాడెనమ్మా! భవుడు



కీసలయజటాచ్చటలు ముసరుకొని వ్రేలాడ  
 బునలుగొని దలచట్టు భుజగములు బారాడ  
 మకరకుండలచకాచకలు చెక్కులఁ బూయ  
 అకలంక కంఠహారాళి నృత్యము సేయ  
 ముకుజెఱుమలో శ్యానములు దందడింపంగఁ  
 బ్రకటభూతిప్రభావ్రజ మావరింపంగ  
 నిటలతటమున బెమట నిండి వెల్లువగట్ట  
 కటయుగమ్మున నాట్యకలనంబు జూపట్ట  
 తకర్పణుత ర్పణత యను తాళమానము తోడ  
 వికచనేత్రస్యంది విమలదృష్టుల తోడ

అడెనమ్మా! శివుఁడు

పాడెనమ్మా! భవుఁడు

భుగ భుగ మటంచు నిప్పులు గ్రుమ్మ నూరుపులు  
 ధగధగిత కాంతి తంద్రములుగాఁ గకుభములు  
 దంతకాంతుటు దిశాంతముల బొటలు వాఱు  
 కాంత వాసుకి హస్త కటకంబు డిగజాఱు  
 భావోన్నతికిని దాపటి మేను వలపూఱు  
 భావావృతంబు వల్పులిమేను గరుపాఱు  
 గజకృత్తి కడలోత్తి భుజముపై వ్రేలాడ  
 నజుఁడు గేల్లవమోడ్చి “హారహారా” యని వేడ  
 ర్పణుత తధిర్పణుత తదిగిణత యను మద్దెలల  
 రణనంబు మేఘ గర్జముల దూసుక పోవ





ఆడెనమ్మా! శివుడు  
పాడెనమ్మా! భవుడు

ఎగుభుజమ్ములు దాచి నగుమొగమ్మున జూచి  
వగులురమ్మునఁ దూచి భావాభిరతి నేచి  
తరళతంద్రమ్ము మధ్యమ్ము కిట కిటలాడ  
వరసాంధ్యకిమ్మిర<sup>1</sup> ప్రభలు దనువునఁ గూడ  
కుణియునెడ<sup>2</sup> వలయంపు మణులు చిందఱలాడ  
కిణుకిణు మటంచుఁ బదకింకిణులు బిరుదాడ  
శృంఖలారుండములు చెలగి తొండవమాడ  
శంఖావదాత లోచనదీప్తి గుమిగూడ  
వలగొన్న యెముక పేరులు మర్మరము సేయ  
పులకింపఁగా నొడలు మురజంబులును మ్రోయ

ఆడెనమ్మా! శివుడు  
పాడెనమ్మా! భవుడు

మొలక మీసపుఁ గట్టు, ముద్దుబందురు బొట్టు  
పులితోలు హెంబట్టు, జిలుగు వెన్నెల పట్టు  
నెన్నడుమునకు చుట్టు క్రొన్నాగు మొలకట్టు  
క్రొన్నాగు మొలకట్టు గురియు మంటల రట్టు  
సికపై ననల్పకల్పక పుష్పజాతి, క  
ల్పక పుష్పజాతిఁ జెర్గాడు మధురవాసనలు



చింబొరుణము కదంబించు దాంబూలంబు  
తాంబూల వాసనల దగులు భృంగ గణంబు  
గనుల పండువుసేయ, మనసునిండుగ బూయ  
ధణధణధ్వని దిశాతతి చిచ్చలింపంగ

అడెనమ్మా! శివుడు

పాడెనమ్మా! భవుడు

సకల భువనంబు లాంగికముగా శంకరుడు  
సకల వాఙ్మయము వాచికము గాగ మృడుండు  
సకల నక్షత్రంబులు కలాపములు<sup>1</sup> గాగ  
సకలంబు దనయెడద సాత్త్వికంబును గాగ  
గణన జతుర్విధాభినయాభిరతి దేల్చి  
తన నాట్యగరిమంబు దనలోనె తావలచి  
నృత్యంబు<sup>2</sup>. వెలయించి నృత్తంబు<sup>3</sup> యుపింపి  
నృత్త నృత్యములు శబలితముగా జూపించి  
లాస్యతాండవ<sup>4</sup> భేది రచనాగతులు మీఱ  
వశ్యలై సర్వదిక్పాలకులు దరిజేర

అడెనమ్మా! శివుడు

పాడెనమ్మా! భవుడు



1. భూవణము.
2. రసభావాశ్రిత నాట్యము.
3. చూడు. "నృత్తారంభాత్మకావ"'
4. చూడు. "శివతాండవము, శివలాస్యంబు"



అంగములు<sup>1</sup> గదురఁ బ్రత్యంగంబులును<sup>2</sup> చెదర  
హంగునకు సరిగా నుపాంగంబులును<sup>3</sup> గుదుర  
తత నమత్వాదు లంతఃప్రాణదశకంబు<sup>4</sup>  
అతి శస్తములగు బాహ్యప్రాణ<sup>5</sup> సప్తకము  
ఘంటాసదృక్కంఠ కర్పరము గానంబు,  
కంఠగానో సమాన కరయుగాభినయమ్ము  
కరయుగము కనువైన కనులలో భావమ్ము  
చరణముల తాళమ్ము చక్షుస్సదృక్షమ్ము  
ఓరవడిగ నిలువంగ నురవడిఁ దలిర్పంగ  
పరవశత్వమున శ్రీపతియున్ జెమర్పంగ

అడెనమ్మా! శివుఁడు  
పాడెనమ్మా! భవుఁడు

తల, చేతులు, చంకలు, పార్శ్వములు, నడుము, పాదములు.  
మూపులు, భుజములు, వీపు, కడుపు, తొడలు, పిక్కలు.  
చూపు, రెప్పలు, నల్ల గ్రుడ్లు, చెక్కిళ్లు, ముక్కు, దవుడలు, అధరము, దంతములు,  
నాలుక, గడ్డము, మొగము, శిరస్సు.  
పడి, నిలుకడ, నమత, చపలత్వము, చూపు, శ్రమములేమి, బుద్ధి, శ్రద్ధ, మంచిమాటలు,  
పాట.  
మృదంగము, తాళము, వేణువు, పాట, శ్రుతి, వీణ గజైలు, గాయకుఁడు.  
కంఠముచేత గానమును, దానిలోని యర్థమును హస్తాభినయము చేతను, భావసంఘ  
గనుల చేతను, అయను పాదముల చేతనుఁ జూపింపవలెనని నాట్యచార్య సంకేతము.



కవి ముద్రికల<sup>1</sup> తోనే గనుల చూపులు దిరుగ  
 తిరుగు చూపులతోనే బరుగెత్త హృదయమ్ము  
 హృదయమ్ము వెనువెంట కదిసికొన భావమ్ము  
 కుడిసి భావముతోనే కుదురుకోగ రసమ్ము  
 శిరము గ్రేవమ్ము పేరురముహస్త యుగమ్ము  
 సరిగాగ మలవిగండరువు<sup>2</sup> నిల్పిన యట్లు  
 తారకలు<sup>3</sup> జలియింప తారకలు నటియింప  
 కోరకములై గుబురు గొన్న జూటము నందు  
 సురగాలి నలి రేగి చొక్కీ వీచిన( యట్లు  
 పరపులై పడ( గల్పపాదపంబుల( బూవు

లాడెనమ్మా! శివుడు

పాడెనమ్మా! భవుడు

మొగ్గలై ప్రేమంపు బుగ్గలై యమ్మతంపు  
 నిగ్గులై దమలోన మొగ్గరంబులు గట్టి  
 నును సిగ్గుతో ముడిచికొని పోయెడు విధాన  
 పెను వెఱపుతో రాలి వణకాడెడు విధాన  
 పలపలని వెన్నెలలు జిలికించెడు విధాన  
 రోసంబు గ్రసయింప రూక్షమైన విధాన  
 వేసరికతో సరిగ వికసింపని విధాన




1. హస్తముద్రిక యేవై పునకుండునో దానియెడ రృప్తియు, దానియందు మనస్సును, మనసునందు భావమును కేంద్రీకరింపవలెనని నాట్యాచార్య సంకేతము. అప్పుడే రసోద్భూతి కలుగును.

2. చొప్పు.

3. కనుగ్రుచ్చు





అచ్చెరుపుతో న్నబ్బయై నిల్చిన విధాన  
గుచ్చులుగఁ దిగ కన్నఁ గొనలఁ జూపులు బెనఁగ

అడెనమ్మా! శివుఁడు

పాడెనమ్మా! భవుఁడు

కరితీపు వెన్నెలలు విరిసికొన్న విధాన  
నెఱ జారులవి కుప్ప నెఱసికొన్న విధాన  
తెలిబూది పూఁత దెట్టులు గట్టిన విధాన  
చలికొండ మంచు కుప్పలు గూర్చిన విధాన  
పొనఁగ ముత్తెవునరు లోహాశించు విధాన  
అనద్యశము నమ్మతంబు నామతించు<sup>1</sup> విధాన  
ఘనపారమును దెచ్చి కలయఁ జల్లు విధాన  
మనసులో పంతనము గనులఁ జాటు విధాన  
గులుకునీలపుఁగండ్లఁ దఱకుఁ జూపులు బూయ  
ఘల్లుమని కాళ్ళఁ జిలిపిగజ్జెలు మ్రోయ

అడెనమ్మా! శివుఁడు

పాడెనమ్మా! భవుఁడు

మబ్బుగము లుబ్బికొని ప్రబ్బికొన్న విధాన  
అబ్బురపు నీలములు లిబ్బిసేరు విధాన  
నల్ల గలువలు దిక్కులెల్ల విచ్చు విధాన  
మొల్లముగఁ దుమ్మెదలు మొనసికొన్న విధాన  
వగలు కాటుకకొండ పగిలి చెడరు విధాన



తగిలి పీకలులు గొప్పగు గొప్పడు పిఠాన  
 తనలోని తాడునము కనుల జాబు పిఠాన  
 తనలోని ద్రవతయె కనుల దీటు పిఠాన  
 కులుకునీలపు(గండ్ల తళకుజుపులు బూయ  
 ములుమని కాళ్ళ(జిలిపిగజెలు మ్రోయ

అడెనమ్మా! శివుడు

పాడెనమ్మా! భవుడు

తమ్ములై, ముటితమోదమ్ములై, సుక్కుతరూ  
 పమ్ములై, శాస్త్రభాగ్యమ్ములై, నవకోర  
 కమ్ములై, వికవపుష్పమ్ములై, కుయ్యెడల  
 తమ్ములై, భావమంద్రమ్ములై, హోవచ్చ  
 ల్లమ్ములై, నూత్నరత్నమ్ములై, వల్లూ  
 సమ్ములై, గన్నానలసొమ్ములై, విశ్రాంతి  
 దమ్ములై, ర క్కీసలమ్ములై, ర క్కీచి  
 హ్నమ్ములై, తంద్రగమనమ్ములై, గెడ(గూడ  
 కులుకునీలపు(గండ్ల తళకుజుపులు బూయ  
 ములుమని కాళ్ళ(జిలిపిగజెలు మ్రోయ

అడెనమ్మా! శివుడు

పాడెనమ్మా! భవుడు

తరగలను( జిటుగాలి పొరలు లేచిన యట్లు  
 విరుగాలిలో( దమ్మి విరులు గడతిన యట్లు  
 విరులలో నునుతావి తెరలు లేచినయట్లు



తెరలపై బిత్రాలు పరిధవించిన యట్లు  
 కమ్మకస్తురివీణె గండగ విరిసిన యట్లు  
 నెమ్మి దనపింభమ్ము నెమ్మి విప్పిన యట్లు  
 విగురుటాకులు గాలి వగలు వోయిన యట్లు  
 నగవులో లేవలపు విగువు జారిన యట్లు  
 కులుకునీలపుగండ్ల దళకుఁజూపులు బూయ  
 ఘల్లుమని కాళ్ళఁ జిలిపిగజ్జెలు మ్రోయ

అడెనమ్మా! శివుఁడు

పాడెనమ్మా! భవుఁడు

మొగలి పూవులు దావిఁ బుక్కిలింపిన యట్లు  
 తొగకన్నె నీలంపునగవు జార్చిన యట్లు  
 నవవసంతపుశోభ భువిఁ గప్పికొన్నట్లు  
 శివుచెంత శర్వాణి సిగ్గు జారిన యట్లు  
 కన్నెమదిఁ గోరికల కలలు దూకిన యట్లు  
 నన్నజాజుల తేరు సంధానమైనట్లు  
 పచ్చినంబెగపూలు బరవులై బడినట్లు  
 అచ్చెరువు రూపుగొని యాక్రమించిన యట్లు  
 కులుకునీలపుగండ్ల దళకుఁ జూపులు బూయ  
 ఘల్లుమని గాళ్ళఁ జిలిపిగజ్జెలు మ్రోయ

అడెనమ్మా! శివుఁడు

పాడెనమ్మా! భవుఁడు





నగవులే నగవులై, బిగువులే బిగువులై  
 సొగసులే సొగసులై, జుడుకులే జుడుకులై  
 తొలుకారు మెఱపులు దోబూచులాడినటు  
 తొలిచాలికన్నె కోర్కెలు విచ్చికోన్న యటు  
 తొలుసారి రతి వింతసొలపు గ్రమ్మిన యట్లు  
 తొలిగట్టుపెజొత్తు బులకరించిన యట్లు  
 తొలుసంజలోఁ దెల్వీ దూకివచ్చిన యట్లు  
 మలుసంజలోఁ గాంతి మరలిపోయిన యట్లు  
 కులుకునీలపుఁగండ్ల దళకుఁజూపులు బూయ  
 ఘల్లుమని కాళ్ళఁ జిలిపిగజ్జెలు మ్రోయ

అడెనమ్మా! శివుఁడు

పాడెనమ్మా! భవుఁడు

తీగలై, సోగలై, దీరుకొని బారులై  
 మూగికోని జొంపమై, మురిపెంపు దారులై  
 మలకలై, మొలకలై, మలపుఁగొని నేరులై  
 పొలసంబు వెలయించి పూల దొలుకారులై  
 ముడులుగొని సుడులుగొని మొగుడుకొని మొగ్గలై  
 జడిమగొని దడఁబడుమ వడకి కడుఁదగ్గులై  
 చలువ గొని కెలకులను నెలవుకొని మూఁగలై  
 పిలపిలమటంచు తాపులుమూఁగ బొగులై  
 కులుకునీలపుఁగండ్ల దళకుఁజూపులు బూయ  
 ఘల్లుమని కాళ్ళఁ జిలిపిగజ్జెలు మ్రోయ



అడెనమ్మా! శివుడు  
పాడెనమ్మా! భవుడు

మలక మెఱపులు కొన్ని, నిలువు మెఱపులు కొన్ని  
సొలపు మెఱపులు కొన్ని, సూచి మెఱపులు కొన్ని  
కోల మెఱపులు కొన్ని, క్రొత్త మెఱపులు కొన్ని  
చాలు మెఱపులు కొన్ని, జాణు మెఱపులు కొన్ని  
ప్రక్క మెఱపులు కొన్ని, సొక్కు మెఱపులు కొన్ని  
నిక్కు మెఱపులు కొన్ని, నిండు మెఱపులు కొన్ని  
క్రేళ్లు మెఱపులు కొన్ని, క్రేటు మెఱపులు కొన్ని  
సుళ్ళ మెఱపులు కొన్ని, త్రుళ్ళు మెఱపులు కొన్ని  
మలుకునీలపు(కిండ్ల), తఱకు( జూపులు బాయి  
ఘల్లుఘల్లుమని కాళ్ళ( జిలిపి గజ్జెలు మ్రోయి

అడెనమ్మా! శివుడు  
పాడెనమ్మా! భవుడు

గిరులుగల యంపగమి కరణి( దిరిగెడు కొన్ని  
యటమోడ్పు కనుదోయి నణగిపోవును కొన్ని  
ఉయ్యాలతూగులె యూగులాలాడెడు కొన్ని  
లేమొండవలె దిట్టమై యే(చు మఱి కొన్ని  
పంచెపు గురాలపలె( బరుగులాలాడును కొన్ని  
మంచముగ మంచువలె మలసి తిరుగును కొన్ని  
గ్రించుమీదై యీడిగిల( బడును మఱి కొన్ని  
పంచునంచున నక్కి సొగిపోవును కొన్ని



కులుకునీలపు గండ్ల తళుకుజూపులు బూయ  
ఘల్లుమని కాళ్ళ జిలిపిగజ్జెలు మ్రోయ

అడెనమ్మా! శివుడు

పాడెనమ్మా! భవుడు.

కరశాఖలను నూర్చికలు వోలె లగియించి  
కరబంధములను కంకణములై జిగి నించి  
కరరుహంబుల యావకపుజొత్తు పండించి  
యటుత నూతన తారహారములు నిండించి  
చరణముల మంజీర సౌందర్యములు గూర్చి  
యరముపై నెఱబూత నెఱసినటు రువి జేర్చి  
యవలగ్గుమున మేఖలవలె జఱున జుట్టి  
శ్రవణముల కుండలవిలాస సంపద గట్టి  
కులుకునీలపు గండ్ల తళుకుజూపులు బూయ  
ఘల్లుమని కాళ్ళ జిలిపిగజ్జెలు మ్రోయ

అడెనమ్మా! శివుడు

పాడెనమ్మా! భవుడు

ఎలగాలిపై దేలి పొలయు గీతిక వోలె  
యెలపాప బెదవిపై మలయు నవ్వును వోలె  
కులపాలికా ముగ్గ<sup>1</sup> కిలికించితము<sup>2</sup> వోలె  
జలదాంగనా లలితసంచారములు వోలె



సమకాలము

1. సప వివాహిత.

2. రోషాశ్రుహర్ష వీత్యాదులు సంకరముగా గలుగు శృంగార వేక్ష.



ప్రణయరథమునఁ తూగిపడు కింకిణులు వోలె  
 ప్రణయార్ద్రహృదయుమున పారాడు వెలుగు వలె  
 సెలకన్నె యెడఁదలో తలఁపు గలగలల వలె  
 చలివెలుగు వెన్నెలల మొలకతుంపరల వలె  
 కులుకునీలపుఁగండ్ల తళుకుఁజూపులు బూయ  
 ఘల్లుమని కాళ్ళఁ జిలిపిగజ్జెలు మ్రోయ

అడెనమ్మా! శివుఁడు  
 పాడెనమ్మా! భవుఁడు

విటునవ్వు పొరలపై నొఱసి జారును కొన్ని  
 యరుణ గండములపై నంటి యాడును కొన్ని  
 నెమలిపింభము వోలె నెఱసి విరియును కొన్ని  
 కుముదముల తేకులై కులుకు వోవును కొన్ని  
 యిలయు నాకాశమ్ము కొలఁత వెట్టును కొన్ని  
 తళ తళలు వెలయించి తఱచు కప్పను కొన్ని  
 యడ్డంబు నిడుపులై యమరి నిల్చును కొన్ని  
 అడ్డమాకయు లేక యాడిపోవును కొన్ని  
 కులుకునీలపుఁగండ్లఁ దళుకుఁ చూపులు పూయ  
 ఘల్లుమని కాళ్ళఁ జిలిపిగజ్జెలు మ్రోయ

అడెనమ్మా! శివుఁడు  
 పాడెనమ్మా! భవుఁడు.







సమశీర్షకముతోడ<sup>1</sup> సమదృష్టి<sup>2</sup> ఘటియించి  
 సమపాద<sup>3</sup> విన్యాస బాతుర్యము లగించి  
 వరపతాకమ్ము<sup>4</sup> దాపటి కేల నెనకొల్పి  
 వామహస్తం బధో<sup>5</sup> వక్త్రముగ సంధించి  
 త్రిపతాకమూని<sup>6</sup> యర్ధపతాకమును<sup>6</sup> బట్టి  
 చపలదృష్టులు దిశాంబలములను మోపెట్టి  
 ధూతమస్తము<sup>7</sup> వెల్పు దోబూబు లాడంగ  
 వీతరాగులు ఋషులు వినుతులను సేయంగ  
 ఇలయెల్ల వెలువు రూపెత్తి నిల్చిన యట్లు  
 కలలెల్ల నిజములై గానుపించిన యట్లు


అడెనమ్మా! శివుడు

పాడెనమ్మా! భవుడు.

హంసాస్యమును<sup>8</sup> రెండు హస్తంబులను నించి

అంసభాగంబులకు నానించి చూపించి

1. క్రిందికిగాని, పైకిగాని, ఎంపక, యెత్తక, నమానముగా నుంచిన శిరస్సు.
2. తెప్పపాటు లేని దృష్టి.
3. సాధారణముగా నిలువబడినట్లుండును.
4. అన్ని వ్రేళ్ళను వాచి, చొటన వ్రేలిని, చూపుడు వ్రేలి కడివటి గణుపున కానించి చూపుట.
5. పతాకహస్తమున అనామికను వంచి చూపుట.
6. పతాకమున( చిటికెనవ్రేలిని వంచి చూపుట.
7. ఎడమ కుడిస్రక్కలకు( గదిలించెడు శిరస్సు.
8. నడిమివ్రేలు మొదలు మూడు వ్రేళ్ళను ఎడముగలవిగాఁజూచి యుంగుట్టమును = పుడు వ్రేలితో, శైర్షికల్లిన హంసాస్యము.



శ్రీవేంకటేశ్వరము

కలికి చూపుల చంపకములు బై జల్లించి  
 కెలకులకుఁ గంఠమ్ము మెలపుతో నాడించి  
 కనుగ్రుడ్లు గనుల చక్రముచుట్టి చుట్టిరా  
 ధనువులై బొమలు తద్దయుఁ గాంతి చూపరా  
 నొకకాలు దివిఁగొల్వ నొకకాలు భువినిల్వ  
 ప్రకటముగ దేవతావరులు భక్తినిఁ గొల్వ  
 కలయెల్ల వెలుపు రూపెత్తి నిల్చిన యట్లు  
 కలలెల్ల నిజములై కానుపించిన యట్లు

ఆడెనమ్మా! శివుఁడు

పాడెనమ్మా! భవుఁడు.

ఒకసారి దిరములై యుండి కాంతులు గ్రుమ్ము  
 నొకసారి గంటువేసికొని పూత్కృతి జిమ్ము  
 నొకసారి మనుశిశు యోజ చెంగున దాటు  
 నొకసారి వ్రేలు హెడిన పూలరేకులై  
 యొకసారి దుసికిశ్శు వోవు చిటుచేపలై  
 యొకసారి ధనువులై యుబ్బుఁ గన్నుల బొమ్మ  
 లిలయెల్ల వెలుపు రూపెత్తి నిల్చిన యట్లుఁ  
 కలలెల్ల నిజములై గానుపించిన యట్లు

లాడెనమ్మా! శివుఁడు

పాడెనమ్మా! భవుఁడు.

కనుదోయి పైగలకుఁ గనుబొమలై బదు లొసగ  
 మనసులో నూహలకు తనువె బులకలు దాల్చు



ప్రతిపులకలోఁ దీవ్ర భావములు వాసింప  
 ప్రతియడుగులోఁ లయొన్నతి తూగి శోభింప  
 నవ్వులకుఁ గింకిణుల నాదములె ప్రతిసవ్య  
 నవ్వులేమువ్వలై నాట్యమున నెలుఁగివ్వ  
 నెలుఁగులను శ్రుతిరుతులు నెలయు సంఘులగతులు  
 కలసియో! కలియకో! కడుఁగ్రొత్త రుచి నివ్వ  
 ఇలయెల్ల జెలువు రూపెత్తి నిల్చిన యట్లుఁ  
 కలలెల్ల నిజములై గానుపించిన యట్లు

లాడెనమ్మా! శివుఁడు

పాడెనమ్మా! భవుఁడు.

స్తంభ యుగమో, నీపశాఖాద్వయమో, మత్త  
 కుంభికర కాండములొ, గొనవైన దీగెలో,  
 సుమ దామములొ, శిరీషములె నిల్చిన విధమో  
 కమల రజములు రూపుగట్టి వచ్చిన మెలపొ!  
 తటి దుదంచిత కాంతి తాండవంబో యనఁగ  
 అటువైపు నిటువైపు నమల హస్తములూగి  
 కనవచ్చుచును మందగతిని గదలినయపు  
 కనరాకయును శీఘ్రగతినిఁ బరుగిడినపు  
 ఇలయెల్ల వెలువు రూపెత్తి నిల్చిన యట్లుఁ  
 కలలెల్ల నిజములై గానుపించిన యట్లు

లాడెనమ్మా! శివుఁడు

పాడెనమ్మా! భవుఁడు.





పడగలెత్తును నాగుబొమ్ములై యొకసారి  
 ముడివికొను కమలంపు మొగ్గలై యొకసారి  
 జ్ఞానముద్రికలఁ బక్షము లెత్తు నొకసారి  
 దీనదీనంబులై తేలాడు నొకసారి  
 కటకాముఖంబులై<sup>1</sup> కనుపట్టు నొకసారి  
 పటు ముష్టి<sup>2</sup> బంధ సంపదఁజూపు నొకసారి  
 శుకతుండ<sup>3</sup> హస్తమున శోభిల్లు నొకసారి  
 ప్రకట భ్రమరీసరళి<sup>4</sup> పరగింపు నొకసారి  
 అటువైపు నిటువైపు నమల హస్తములూగి  
 అటమీఁద లిటఁగ్రింద నందములు జెల రేఁగి

యాడెనమ్మా! శివుఁడు  
 పాడెనమ్మా! భవుఁడు.

కైలాస శిఖరములు కడఁగి ఘక్కున నవ్వ  
 నీలిమాకాశంబు నిటల్పంబుపై నిల్వ  
 నందికేశ్వర మృదంగధ్వనములు బొదలఁ  
 తుందిలాకూపార తోయపూరము దెరలఁ

1. చూపుడు వ్రేలును, అనామికయు, చొటనవ్రేలితో మొగ్గవలెఁ బట్టవలెను.
2. నాలుగు వ్రేళ్ళను కేర్చి యరకేతిలోనికి వంచి యంగుష్ఠమును మీదకేర్చిన ముష్టిహస్తము.
3. వకాకమున చూపుడు వ్రేలును, అనామికయువంచిన శుకతుండము.
4. తడిమి వ్రేలితో చొటన వ్రేలిని రాకి చూపుడు వ్రేలిని వంచి తక్కినవి జూచిన భ్రమరము.



శ్రీకృష్ణమఘ



జేదల్లెఱ గనువిచ్చి సంభ్రమత తిలకింప  
నదుల్లెఱ మధిఱొంగి నాట్యములు వెలయింప  
వనకన్యకలు సుమాభరణములు ధరియింప  
వసుధయెల్లను జీవవంతమై బులకింప

నాడెనమ్మా! శివుఱు

పాడెనమ్మా! భవుఱు.

అదిగదిగొ! జలదకన్యక జూచు నేమిటో  
సదమలంబై నట్టి శంకరుని నాట్యమ్ము  
నవిగో! మయూరమ్ము లాలపించు నదేమి!  
శివునితాండవకేళి శివకరము షడ్జమ్ము  
చికిలిగొంతుకతోడ పికము గూయు నదేమి!  
సకలేశ్వరుని శ్రుతి స్థాయికై పంచమము  
వాయుపూరితవేణువర్గ మే మందించు!  
అ యభవుఱ దాండవముకై తార షడ్జమ్ము

నాడెనమ్మా! శివుఱు

పాడెనమ్మా! భవుఱు.

ఒకవైపు నర్ధచంద్రకరంబు<sup>1</sup> బరగించి  
యొకవైపు సూచీ<sup>2</sup> ముఖోద్వృత్తిఱ జూపించి  
క్రీగంటితో నవ్వు క్రేళ్ళురుక వీక్షించి  
మాఱగన్ను వైచి తన్మయతఱ దా నటియించి



పాడెనమ్మా

1. పతాకమున నంగుళ్ళమును క్రిందకడ్డముగాఱ జూచిన అర్థ చంద్రము.
2. కలకాముఖమునఱ జూపుడు వ్రేలు జూచిన మాచీహస్తము.





వామపాదము జక్కగా మహిని నాటించి  
 నేమమున దక్షిణము నింత మీదికి నెత్తి  
 యుయ్యాలతూగుతో నూగులాడగ మధ్య  
 మొయ్యనొయ్యన మువ్వ లూగి నవ్వులు నవ్వు

నాడెనమ్మా! శివుడు  
 పాడెనమ్మా! భవుడు.

కుడికాలి నంబువలె గొంబెముగ మునువంచి  
 యెడమపాదము వైపు నింతశీర్షము వంచి  
 కమలనాళములు హస్తములు బొరలు సాచి  
 ప్రమదమ్ముతో రెండువైపు లల్లనఁ జాచి  
 సవ్యవక్షము బులకచయముతో నుబ్బంగ  
 సవ్యేతరము సిగ్గుతో వెన్న కొదుగంగ  
 నొక గపొలము నగవు వికపించి రాగిల్ల  
 నొక గపొలము బిగువు బ్రకటించి తోషిల్ల

నాడెనమ్మా! శివుడు  
 పాడెనమ్మా! భవుడు.

ఎడమచేతినిఁ బ్రీతి నడుముపై సంధించి  
 కుడిచేతిలో నంబకొదమగుటుతు<sup>1</sup> లగించి  
 యంబముక్కున దృష్టి నంచితంబుగఁ జేర్చి  
 నంచాలితమొనర్చి నమశిరము<sup>2</sup> ముందునకు

1. హంపావ్యము చూ. "హంపావ్యమును రెండు."
2. చూ. "నమశిర్షకము."



పరివాహితము<sup>1</sup> జూపి పెప్పెని కాంతమ్ము  
 పరగించి చూపు భావావేశ మధురమ్ము  
 నటుదూగి యిటుదూగి చటులమ్ము గజకృత్తి  
 నటనమధ్యమ్ములో నయముగాఁ గడకొత్తి

యాడెనమ్మా! శివుడు

పాడెనమ్మా! భవుడు.

ఒకకాలు వెనుకకై యొకకాలు ముందుకై  
 మొకమెల్లఁ జిరునవ్వు మురిపెముల ముద్దయై  
 గుడిచేతి యందు లఘుకోణత్వము ఘటించి  
 ఒడికంబుగాఁ దలము పడగవలె కుంచించి  
 పెరచేత గురుకోణ మరుదుగాఁ దావలవి  
 కరశాఖలను వంచి శిరము వెన్కకుమల(వి  
 వెనుక(జూచిన యప్పు వెన్నెలలు జిలికించి  
 మునుముజూచిన యప్పు ముద్దులే బండించి

యాడెనమ్మా! శివుడు

పాడెనమ్మా! భవుడు.

హస్తంబు కనుదోయి కడ్డంబుగా నిలిపి  
 శస్తంబరాశంపు<sup>2</sup> సంజ్ఞ నెదురుగ మలపి  
 ధూతంబు శిరము<sup>3</sup> సాకూతంబు కనుచూపు



శివశైవ్యము

1. చక్రాకారముగ ద్రిప్పెబడు శిరము పరివాహితము.
2. వశాకమున జూపుడుద్రేలు పంచిన అరాళహస్తము.
3. చూ: "ధూతమస్తకమునెల్లు."

పీతిగావింప నిట్టిన దేవతల కెల్ల  
 నాభికెదురుగ దక్షిణంబైన హస్తము  
 గోభలనుజల్లించి సోలపద్యపుముట్<sup>1</sup>  
 ఒకదైపు గజభాగ మొయ్యారముగ నొత్తి  
 నకలలోకముల కాశ్యర్యంపు సేదమెత్తి

అడెనమ్మా! శివుడు

పాడెనమ్మా! భవుడు

తకిటతక, తకతకిట, తకతకిట, తకిటతక  
 తకతదిగిణతొగిణతొ, కిటతకతదిగిణతొ  
 కిటతకతదిగిణతొ, కిటతకతదిగిణతొ  
 బతులంబులగు జతులు<sup>2</sup> సరిగాగ( దూగించి  
 నసరిరిన<sup>3</sup>, రిగరిరిన, సరిగాగ, రీగాగ

గనగాగ ధపసాస

రి రి స రి స స రి గా గ రీ గా గ రి గ రి రి స  
 స రి సా స పదపాప సరిగ నెత్తులుముడిచి

అడెనమ్మా! శివుడు

పాడెనమ్మా! భవుడు

1. అన్ని వ్రేళ్లను నందులుగలవిగా (దెప్పి) పట్టిన సోలపద్యము.
2. మృదంగ వరుసల ప్రస్తారము.
3. మోహనరాగ స్వరములు.





మేళకర్తల నెత్తి యాలాపనము దీర్చి  
 యాలాపనములో నక్షులను నఱమోడ్చి  
 సంవాదివాదు అనుస్వరములను జూపించి  
 క్రొవ్విరుల గుచ్చములు గునిసిపోయిన యట్లు  
 గమకములు వెలయించి కడగి జారులుబట్టి  
 ప్రమదముతోడ మూర్చనలెల్ల రాబట్టి  
 మంద్రమధ్యమతార మధురిమలు జూపించి  
 సాంద్రముగా గానసాగరమును రేపి

ఆడెనమ్మా! శివుడు

పాడెనమ్మా! భవుడు

వక్రరాగము నెత్తి, పాండిత్యధీరతో  
 పక్రమణమును బూని, ప్రక్కవాద్యముఁ జూచి  
 కనకాంగియే<sup>1</sup> యంచు కనుగోనలనె నవ్వి  
 వినిపించి, శుద్ధస్వరవిభయంబునె ద్రవ్వి  
 కాలువిడు<sup>2</sup> పఱయు ముక్కలుచోటుల నెత్తి  
 కోలుఁ జూపించి, నిక్కుగఁ బల్లవుల పాడి  
 కాలభేదములతోఁ గలితనం వెలయించి  
 సోలు నిర్జరమనస్సుల నెల్ల వంచించి

ఆడెనమ్మా! శివుడు

పాడెనమ్మా! భవుడు



1. కనకాంగిరాగమున కన్నియు శుద్ధస్వరములే గలవు.
2. పాటలోని యెత్తుగడ భేదములు.

మధ్యమము<sup>1</sup> రాగసామ్రాజ్యాధిదైవతము  
 శుద్ధముగా<sup>2</sup> బ్రతిగఁ జూపించి వణకించి  
 వణకులో నొక గ్రొత్త వాలకము కనుబరచి  
 తని పూవులను బుట్టలను దెచ్చిపోసినటు  
 గలగలమనంగఁ జిఱుగవ్వలను వెదికినటు  
 బలపలని యెండుటాకుల మర్మరములట్లు  
 నాదధేనువు బొదుగునందు దుగ్గము జాఱ  
 భేదవాదము రాగవీధిలో బుడమాఱ

ఆడెనమ్మా! శివుఁడు

పాడెనమ్మా! భవుఁడు

స్వరకన్యకల గుబ్బచనులఁ బుల్కులు రేపి  
 సురకాంతలకు కోర్కెలెరయ నెమ్మదులూపి  
 లయపురుషు<sup>3</sup> నాసందరాశిలో మునిగించి  
 రయముతోఁ దాళముల రవణములు హత్తించి  
 ట్టులరీముఖవాద్య చయము మేనులుదాల్చి  
 యుల్లములఁబొంగెత్తి “యో” యంచు నెలుగివ్వఁ  
 దంబూర యానంద తరళసంపుల్లవ  
 క్త్రంబుతోఁ దానుగా గళమువిచ్చుకపాడ

ఆడెనమ్మా! శివుఁడు

పాడెనమ్మా! భవుఁడు

1. సామాన్యముగ వన్ని రాగములు మారుటకును, మధ్యమ స్వరమే మూలము. అందుచే వది యధిదైవతమైనది.
2. శుద్ధము గా శుద్ధమధ్యమము, బ్రతిగ ప్రతిమధ్యమము.
3. తాళము లోని సామ్యము.

వల్లకిసుందరులు పుల్ల రాగములీన  
 కల్లోలమయిపోవ గంధర్వ హృదయములు  
 అచ్చరలగన్నులం దానందబౌష్యములు  
 బెచ్చుగా గండముల విరిసికొన హాసములు  
 గిన్నరీహస్తముల సన్నగాజులు మురిసి  
 చెన్నుగా(బలుక నుజ్జీవములు పాటలను  
 పలుకుఁ పల్కున నమృత భరము తుంపెనలాఁడ  
 నిలువెల్ల గానమే నిండికొని వెలి కూర

అడెనమ్మా! శివుడు

పాడెనమ్మా! భవుడు

సరిగాగ రూపించి వడ్డమము పట్టంగ  
 శరజన్మ తేజి పింభమువిప్పి నర్తింప  
 ఋషభస్వరంబు కుల్కించి పాడిన నంది  
 వృషభంబు వెలరేగి వియతిపై లంఘింప  
 నందంబుగా దైవతాలాపనము సేయ  
 గంధర్వ లోకంపుఁ గనులఁ బూవులు బూయఁ  
 బనిఁబూసుచు నిషాదస్వరము రక్తికిఁ దేగ  
 వెనకయ్యబృంహితము వెనుకఁ దరుముక రాగ

నాడెనమ్మా! శివుడు

పాడెనమ్మా! భవుడు

ఎత్తుగడ కెత్తుగడ కేరీతిఁ దోచునో!  
 గ్రొత్తతీరులను క్రొంగ్రొత్తభాషము లాచి



సరసిలో లేయలల తెరలవలె నుబుకునో!  
 స్వరపంపకములోని జాతులను వెసమార్చి  
 మానత్రైవ్యం బదెంతటిదో! తాళము వేయఁ  
 బూని యమరులు తప్పిపోయినా రెచ్చటనో!  
 శ్రుతిలయంబెంత పెచ్చుగ రేగెనో! సర  
 స్వతిగుండె కంపించి జలజలా చారంగ

నాడెనమ్మా! శివుఁడు

పాడెనమ్మా! భవుఁడు

అఱపల్కు వదియించి అక్షులను బూరించు  
 పూరించునర్థంబు పొందించు హస్తముల  
 మొదలఁ గన్నులఁ గొంత ముచ్చటించును, మిగులుఁ  
 గదియించు వాఙ్మయాఖండ పుణ్యము బండఁ  
 గనులసైగలు మాట పెనవేసి చూపించు  
 వెనుక మాటలుబల్కి, మును దీర్చుఁ గనులను  
 వచియించిపల్కు, లావల నేత్రముల దిద్దు  
 ఖచరులెల్లరును దిగ్ర్యమ మొంది వీక్షింప

నాడెనమ్మా! శివుఁడు

పాడెనమ్మా! భవుఁడు

సంయుతకరంబులను<sup>1</sup> శాస్త్రాను సారంబ

సంయుతకరంబులను<sup>2</sup> జక్కఁగాఁ గదియించి

1. రెండు చేతుల హస్తముద్రలు నముదితములై యొక యర్థమును జూపించిన సంయుతహస్తమని పేరు.

2. ఒక చేతిలోనే భావముజూపు ముద్రకు అసంయుతహస్తమని పేరు.



శాస్త్రమునుదాటి తన స్వాతంత్ర్యమును బూని  
 శాస్త్రకారులయూహ సాగుమార్గముఁ జూపి  
 భావరాగముల సంబంధంబు, రాగ లీ  
 లావిశేషంబు నుల్లాసంబు గదియింప  
 భావమేశివుఁడుగా బ్రమరి చుట్టెడు భంగి  
 భూవలయమెల్ల మదిఁ బొంగి యాడెడుభంగి

నాడెనమ్మా! శివుఁడు

పాడెనమ్మా! భవుఁడు

స్థలపద్మములువోలె నిలుకడగ నిలువఁబడి  
 మెలఁగుకూర్మమువోలె మెల్లగాఁ జలియించి  
 యావైపు నీవైపు నల్లనల్లనఁ దిరిగి  
 భావింప గజగమనభంగి ముందుకు సాగి  
 వాలుగల కులుకు వలె వంకరలు జిత్రించి  
 వ్రాలి, నాగమువోలె పార్శ్వి భాగం బెత్తి  
 వెనుకభాగంబెత్తి, మునుము నేలకు నొత్తి  
 యనుకొనని యందమ్ము లలరింపఁ బదతలము

లాడెనమ్మా! శివుఁడు

పాడెనమ్మా! భవుఁడు

ఎలగాలిఁ గదలు నాకులువోలెఁ దేలికై  
 యలలతూగుడులఁ దమ్ములపూవు లట్టులై  
 కన్నె కనుబొమలోని కలలబరు వట్టులై  
 మిన్ను గన్నట్టి విఱుమేఘముల యట్టులై





కలికి బిగిగొగిలింతల హాయి కొల్లాడి  
 చెలిచెక్కుపై సిగ్గు చెలువంబు నుగ్గాడి  
 యవనీకుచస్థలంబట్టుగా బిరుసెక్కి  
 వివిధరీతుల నేర్పు వెలయింపఁ బదతలము

లాడెనమ్మా! శివుఁడు  
 పాడెనమ్మా! భవుఁడు

కోనలును కొండలును కోల్మనఁగి తలలూప  
 కొనగోలువలికి సాకూతంబుగాఁ జూచి  
 డక్క చెక్కును గీటి డంబుగాఁ బలికించి  
 యొక్కడను దననాట్యమే మాఱుమ్రోయంగఁ  
 దానె తాండవమోనా! తాండవమె దానోనా!  
 యేనిర్ణయము దనకె బూనిచేయఁగరాకఁ  
 దామఱచి, మఱపించి తన్నుఁ జేరినవారిఁ  
 గాములీలగ మూఁడుగన్నులను సృష్టించి

యాడెనమ్మా! శివుఁడు  
 పాడెనమ్మా! భవుఁడు

ఒకసారి దనుమఱచు నుప్పొంగునాట్యమున  
 నొకసారి మఱపించు నూది, తాండవకళనె  
 మఱచిమఱవక యొక్కపరి యాంగికము వట్టు  
 నెఱసంజవైపు కన్గిఱిపి సైగలుసేయు  
 నొకవైపు దాండవం బొకవైపు లాస్యమ్ము  
 నొకవైపు గాంభీర్య, మొకవైపు శృంగార  
 మొకవైపు భస్మంబు, నొకవైపు జిత్రకం  
 బొకవైపు భేదదృ, కొకవై పభేదముగ





నాడెనమ్మా! శివుడు  
పాడెనమ్మా! భవుడు

నీలసూత్రము<sup>1</sup> లోన నిక్కి యర్రులుసాచి  
కూలంకషమ్ముగాఁ గూయు జిఱుగజ్జియలు  
జిలిదిలీ పదంబులను పలుకు నొక్కొకసారి  
కలకలమటంచు నవ్వులు జిల్కు నొకసారి  
చెలువంబు వడబోసి చిఱునవ్వు నొకసారి  
కొలఁదిమీఱంగ ఫక్కున నవ్వు నొకసారి  
మూఁగసై గలతోనె మురిపించు నొకసారి  
రాగలాపనమందు రణియించు నొకసారి

అడెనమ్మా! శివుడు  
పాడెనమ్మా! భవుడు

జననాంతరంబులో నంస క్తమయి వచ్చి  
మనసులోతుల నిల్చి, మాటాడు వాననలో!!  
యమృతమయమై యాత్మనంటిన సుషుప్తిలోఁ  
గమముగా నప్పు నిర్జరమహాబ్ధాయలో!!  
ప్రమదంబె రూపెత్తు బంగారుకలలలో  
నమరకాంతలు సేయునట్టి కనుసైగలో  
యన సూక్ష్మతమముగా, నటు సూక్ష్మతరముగా  
విన(బడియు, విన(బడనివిధిగ మువ్వలు మ్రోగ

నాడెనమ్మా! శివుడు  
పాడెనమ్మా! భవుడు

కరుణఁ జూపియిప్పు దొరఁగు బొప్పమ్ము ల  
బె్బెలువు జూపినయిప్పు జిగినించు నిశ్చలత  
వీరంబులో నగ్గి వెడలింఱుఁ దారకలు  
ఘోరంబులోఁ గెలంకులఁ గొల్చుఁ గనుగ్రుడ్డు  
వికృతంబులో వంగి వికటింఱుఁ గనుబొమలు  
వికచంబులగును దారకలు హాస్యమునందు  
శృంగారమున విలోలిత దృష్టిపాతంపు  
భంగి, రౌద్రమున దుర్బరకటాక్షములతో

నాడెనమ్మా! శివుడు  
పాడెనమ్మా! భవుడు

భావాంబరమున కావల వెల్గు దైవంబు  
భావగోపీనాథుడై వేడ్కఁ జెలఁగించి  
రాగిణీవిభ్రమము లక్కడక్కడ దీర్చి  
రాగాలపనజన్య రమణీయతలు బేర్చి  
యొకయడుగు జననంబు, ఒకయడుగు మరణంబు  
ఒకభాగమున నృప్తి, యొకవైపు బ్రళయంబుఁ  
గనుపింపఁ దిగకన్నుఁగొనలు మిన్నుల నంట  
మునిజనంబుల హృదయములు దత్పదం బంట

నాడెనమ్మా! శివుడు  
పాడెనమ్మా! భవుడు



సమమధ్యద్రుతగతులు జరణముల, అనుకూల  
 భ్రమణములు నడుమలో ప్రౌఢములు వ్యాకృతుల  
 బయిపైని గప్పికోను భావబంధంబులును  
 నూరేసిగజ్జియల<sup>1</sup> నులివులో వేదములు  
 తీరైన నృకపాల హారముల గానములు  
 తొలుకాడు గంగమ్మ యలలలోఁ దానములు  
 మొలిపించి, జండురుని మొగముపైఁ జిఱునగవు

లాడెనమ్మా! శివుఁడు

పాడెనమ్మా! భవుఁడు

భరతముని ముందుగా బదపద్మములుబట్టి  
 'హరహరా!' యని ప్రమోదాయత్తుఁడై దూఁగ  
 తనసృష్టిగర్వంబు తలఁగిపోఁగ విరించి  
 కనులలో బాష్పములు గట్ట డీల్పడి నిలువ  
 నావైపు నీవైపు నవ్వుదిక్పాలకులు  
 కేవలము రసమూర్ఖులై, విశ్వమును మఱువ  
 దన వేయికనులు జాలని బిడౌజుడు, గౌత  
 ముని శౌపమున గొఱుంతనుఁ గూర్చి చింతింప

నాడెనమ్మా! శివుఁడు

పాడెనమ్మా! భవుఁడు

ఓక్కొక్క కాలియందును నూరేసిగాని, యిమ్నూరేసిగాని, దక్షిణపాదమున నూరు  
 వామపాదమున నిమ్నూరుగాని గజైలు గట్టికొనవలెనని నాట్యాచార్యమతము.



పుట్టపత్రి

హరియో హరుడై, అచ్చి యగజాతయై, సరికి  
 సరి, దాండవములాడ నమ్మోదరూపీతులు,  
 హరునిలోహరిఁ జూచి, హరియందు హరుఁజూచి  
 వెఱవేది దేవతలు విస్మితులు, మునులెల్ల  
 రధిగతానందభావావేశ చేతన్సు.  
 లెదవిచ్చి, యుప్పొంగి, యెగిరి స్తోత్రముసేయ,  
 భేదవాదములెల్లఁ బ్రీదిలిపోవఁగ, సర్వ  
 మేదినియు నద్వైతమే బ్రతిధ్వనులీన

నాడెనమ్మా! శివుఁడు

పాడెనమ్మా! భవుఁడు

శోకమ్ము సంతోష మేకమ్ము, నరకంబు  
 నాకంబు నేక, మృనంత మాకాశమ్ము  
 పరిగతంబగు భూమి, నవనిధులు బల్వములుఁ,  
 తరులు బీజములుఁ, గ్రొవ్విరులు కసిమ్మొగ్గులును  
 జరతాంధకారంబు, బరిణాహివంద్రికలు,  
 పరమముషు లజ్ఞాన భరితు, అందఱకు నేఁ  
 డద్వైత మద్వైత మని మాటి  
 కద్వయముగా నొత్తి, యఖిలలోకము లార్వ

నాడెనమ్మా! శివుఁడు

పాడెనమ్మా! భవుఁడు

ప్రతితారకయు విచ్చి, ప్రత్యణువుఁ బులకించి  
 శితికంఠునకు నవుడు సెల్లించినది సేవ,



యానందసాగరం బంతటనుఁ గవిసికొన  
 మీనములుఁ దిమిఘటలు మేదిసీజీవములు  
 బ్రతిప్రాణిహృదయమ్మువల్లకీవల్లరిగ  
 మతిమఱవి పొడినది మధురసంగీతమ్ము,  
 జగమెల్ల భావంబె, నడియెల్ల రాగంబె  
 జగతియే యొక నాట్యనరంభముఁనుగాగ

నాడెనమ్మా! శివుఁడు  
 పాడెనమ్మా! భవుఁడు

చూచువా రెవ్వరా చోద్యంబు! నందఱును-  
 సూచింతు దాండవము, సొక్కి నమ్మోదమున  
 శంకరుఁడె కెమ్మోవి సెలవులను జిఱునవ్వి  
 పంకించి తల, నటక వర్గంబు వీక్షించె  
 హరుఁజూచి హరినవ్వె, హరుఁడె హరియైనవ్వె  
 విరిసికొనె నొకవింత వెన్నెలలు లోకముల  
 శ్యామసాంధ్యస్ఫూర్తి జంద్రకలలో డాఁగెఁ  
 గామించెఁ బ్రకృతిఁ జీకటులొ! జ్యోత్స్నాతతియొ

ఆడెనమ్మా! శివుఁడు  
 పాడెనమ్మా! భవుఁడు

నవజటాపటల సంధ్యాకాలవారిదాం  
 తవికాసిబండ్ర మంద్రాతపార్ద్యశరీర!  
 నగకన్యకానేత్రయుగళనిర్మలకృతా  
 క్షగణతాపింభ పింభాధీనగురువక్ష!



నిగమదాసీ నమున్నిద్రసా హోనినా  
 ద! గణనీకృతనై కతారహాగవిలాస!  
 భూతేశ! భూతభావాతీత! యనిపల్కి  
 స్తోత్రములఁ బరియింపఁ జోద్యమున వై కంఠుఁ

డాడెనమ్మా! శివుఁడు

పాడెనమ్మా! భవుఁడు

పద్మామనోబ్జ యావక పుష్పితశరీర!  
 పద్మసుందరనేత్ర! భావాంబరాతీత!  
 మాయాసతీభుజా మధుపరీరంభాఽవి  
 వయవివేక! హృషీకనంబయాఽగిష్టాత!  
 శౌరి! నీ తేజమే సంక్రమించెను నన్ను  
 పూరించెఁ దాండవము పూర్ణి చిత్కళతోడ!  
 నని నిటాలమునందు హస్తమ్ములను మొగిచి  
 వినతుడై శంకరుఁడు విష్ణువును నుతియించి

యాడెనమ్మా! శివుఁడు

పాడెనమ్మా! భవుఁడు







## విజయా ప్రార్థన

కలకలరణత్కాంచీ, పంచాస్త్ర, జీవనమూలికా  
 నిగడితహరప్రేమా, శ్యామా<sup>1</sup> సద్భక్తవపుస్థలీ  
 మునిజనమనఃపేటీ, చేటికృతారవల్లభా  
 జయతి కరుణాపాంగా, చంద్రావతంస సధర్మిణీ!

విరావై ర్శ్యాంజీరైః కిమపి కథయంతీవ మధురం  
 రహస్యంవేదానాం, లలిత లలితాన్ దృష్టివలయాన్  
 కిరంతీ, శ్యామాంగీ, కువభర నమన్మధ్యలతికా  
 నటంతీ, పాయాన్మః పరమపదధామా, హరవధూః

మకరతరుబామై దంపర్యం, మునీశ్వరమండలీ  
 సువరితఫలం, కాంతం, కటాక్ష తరంగితం  
 ప్రమదహృదయోపేతం, కదంబవనాశ్రయం  
 కిమపి సుభగం తేజశ్శివాఖ్య ముపాస్మహే.

నతానాం భక్తానాం నయనయుగ బాలార్కసుషమా  
 మహర్షీణామాశా, త్రిదశతరుణీ కైశ్యఘటితా  
 స్వనంపర్కొత్సేకా త్వపది శివయంతీ శివతనుం  
 శివంకుర్యాన్మాతుః పదవనజపాటల్యలహరీ!



మదిరాఘూర్జితనేత్రా  
 మదగజగమనా, మనోజ్ఞతరవదనా!  
 మనసి మమ సన్నిధతాం  
 మాతంగీ! మధ్య నిక్వణిత్కాంచీ!

అనుభవరసికై ర్ష్యేయా  
 మాదిమజననీం! హృదబ్జమధుధారాం!  
 నీలమణినదృశ దేహం  
 బాలాం, తా మాశ్రయే మహోరూపాం!





## శివాలాస్యము

ఘక్కుమసి నవ్వివది జక్కవల పెక్కువల  
జక్కడచుచనుదోయి నిక్కశార్వతి యపుడు  
నిక్కుచనుదోయిలో నిబిడరోమోద్గమము  
దిక్కుదిక్కులనెల్ల దివ్యనేత్రోత్పవము!

తెగమిగులు దొగల జిగి బుగులు గన్నులదోయి  
నిగనిగలు మిట్టింప నిలచి చూచెను గౌరి  
నిలుచువాలకములో నెలవంపు, వంపులో  
కులికినది యమృతమో; కోటిసౌందర్యాలో!

బంధూకపుష్పసంబంధు వగు చిరుపెదవి  
నందముగ గదియింబె నలసహాసం బార్య  
యానప్పులోఁ గదలె నచ్చరలసిగ్గులో!  
కాని యీశ్వరు కలలో! కామధేనువుపాలో!

స్థలపర్వములయొప్పు గల శామ్రుతలపాద  
ములఁ గదలెను దేవి మురిపెములు జిలికించి  
కదలుకదలికలోన కలకలా నవ్వెనట  
కొదమగంటలో నిల్చికొన్న స్వరకన్యకలో!

లలితముగఁ బలికినది మొలనూలు, కోయిలల  
జిలుగుగొంతుక తీపి జలజలా పొరించి,  
యా వాకలో నిలె నాగమాంబురుహమ్ము  
లావిరులపై నాడె నానందబ్రహ్మమ్ము!



జంకించినది లులిత చపల భూలతలతో  
 శంకరునిశర్వాణి జలద సుందరవేణి  
 తటుకునను సూచిహస్తంబుతో, నాగేంద్ర  
 కటకునకు ధైర్యంబు కంపించిపోయినది!  
 అటు బండె నొకసారి యతివ కిలికించితం  
 బిటు విరిసె నొకసారి యింతి యుల్లోకితము<sup>1</sup>  
 ప్రమదాకపోలమ్ము భావకిమ్మిరితము  
 కమనీయ మదరాగ కలికా విచుంచితము  
 కుబుకుబు క్వణనంబు లనుగతికముగఁ బాడ  
 నణుమధ్య జూపినది యభినయ విభేదములు  
 వనములను, వనధికంకణములను, జగతిలో  
 నణువణువునను భావ మాక్రమించిన దస్తుడు  
 తరళలోచన వింత తానకంబుల నిలివి  
 కరపద్మముల నర్థకమలంబుఁ జూపింబె  
 నా సృష్టి నందుకొన కమరులును దేవర్షు  
 లాశంకితులు, నద్యుతాక్రాంతమానసులు—  
 గా నించినది దేవి, కలకంఠశృతివీధి  
 లో, నిత్యరమణీయలోకములు పొంగెత్త  
 పలికినవి వల్లకులు కలకంఠిగానమ్ముఁ  
 పలికినవి వల్లకులొ! పరమేశ్వరియొగాని

1. మీదికి నిక్కింపఁబడిన దృష్టి యుల్లోకితము.





తకర్పణత ర్పణతతక, తకిటతది గిణతో తది  
 గిణతో, తదిగిణతో యను రణనములు మీఱగ  
 ప్రతిగజ్జెయెడదలో భావములు బులకింప  
 ప్రతిభావమున రసము వాటి దిక్కుల ముంప  
 ప్రీయురాలి యూరుపులు బేరేప చషకమ్ము<sup>1</sup>  
 పయి మందవలితమ్ములయి లేచు తరగలటు  
 బాలేందుఫాల, నగబాల, పార్వతి నిలిపి  
 లీలావిపర్యాప్త రేచితభ్రూలతలు<sup>2</sup>  
 పరివాహితము శిరము<sup>3</sup> చిటునవ్వు, నెత్తమ్మి  
 విరికన్నుగవలందు విభ్రమాలోకితము<sup>4</sup>  
 కించిదాకుంచితము, చంచలము, బొమదోయి  
 పంచాస్త్రిబాణమ్ము, పర్వతేశ్వరు సుతకు

1. ఆమె లేచిత భ్రూలతలు బాల లలితముగ వగువడినవి అవి యెట్లున్నవనగా, ప్రీయురాలు ప్రీయునకు మధ్య మందించునపుడు ఆమె యూరుపులచేత వామద్యపాత్రమున లేచు మధ్య తరంగము లంత లలితముగ మన్నవి.
2. అందముగ మోడి కెత్తబడినవి.
3. వింజామరమువలె ఇరుప్రక్కలకు వంచు శిరస్సు వరివాహితము.
4. తిరుగుడు గల చూపు ఆలోకితము.



శ్రీమదాంజనేయము


నవశిరోభేదిములు<sup>1</sup> నవకంబుగాఁ జూపి  
 భవురాణి యుష్టగుణభావదృష్టులు<sup>2</sup> మోపి  
 పదిరెండుహస్తములు<sup>3</sup> బట్టి, మదిరాక్షి మఱి  
 పదిలంబుగాఁగ గ్రీవాభేదిములతోడ

అడినది గిరికన్నె యలసమారుత మట్లు  
 పాడినది సెలకన్నె ఏకపకా నవ్విసటు  
 లాటపాటల తోడ నవశులై బ్రహ్మర్షి  
 కోటులెల్లెడ సమిత జాతులై సేవింప

శరదీజ్జఘోషింజరితముల చక్రముల  
 సరియాగు లావణ్యభరిత కుబయుగ్మములు  
 చనుకట్టు నెగమీటి మినుఁ దాకునో! యినగి  
 వనజాక్షి, పెప్పెని పక్షమ్ము విరియించి  
 యూడినది గిరికన్నె!

ఒకవైపు భూభంగ మొదిగించి చూచినది  
 వికచసాకూతముగ విశ్వేశ్వరుని లలిత

1. నమము, ఉచ్ఛ్వాహితము, అధోముఖము, ఆలోలితము, ద్రుత కంపితములు, వరావృత్త తిష్ఠములు, పరివాహితము.
2. నమము, ఆలోకితము, సాది, ప్రలోకితము, నిమిలితము, ఉల్లోకితము, అనుష్ఠితము, అవలోకితము, దృష్టులు.
3. ఇచ్చట హస్తకర్మము హస్తస్థానముల కొపచారితము, హస్త ప్రాణములు పదిరెండు, ప్రసారణ, కుంభిత, రేచిత, పుంభిత, అవవేష్టితక, ప్రేరిత, ద్యేష్టిత, వ్యావృత్త, పరివృత్త, సంకేత, చిహ్న, పదార్థటీకలు.



యా చూచుచూపుతో నర్దేందుభూషునకు  
 పూచిపోవ(గ బుష్పముకుళములు నిలువెల్ల  
 నాడినది గిరికన్నె!

మేఖలాచంద్రకీత మృదుమధురమౌ మధ్య  
 మాకంపితంబయ్యె నగరాజప్రియపుత్రి  
 కా కంపితంబులో నలసప్రీడాభరం  
 బాకేకరితదృష్టి! యనురాగసూచకం  
 బాడినది గిరికన్నె!

సవ్యహస్తం బర్ధచంద్రాభినయముతో  
 దివ్యలీలను నిలిపి, దేవి నడుమునయందు  
 కొనగోట నుదుట గ్రమ్మిన జెమ్మటలు మీటి  
 కొనచూపులనె శివుని కోర్కె లోతులు దూటి  
 యాడినది గిరికన్నె!

కోపఘూర్జితమైన కొదమనాగము వోలె  
 తీపులగు నూరువులు దెసలెల్ల జల్లింపి  
 యలనవలితములు చేతుల భంగిమలతోడ  
 జలజారిమకుటు గమ్మల నాన లెవకొల్పి  
 యాడినది గిరికన్నె!

నడునొవలిపై నున్న నాభినామము కరగి  
 వడిజాతీ కమబొమల వంకలను విలువంగ







క్రొత్తదోమిన దంతకోరకంబుల గాంతి  
గుత్తులుగ గుత్తులుగ హత్తికొన శివుపైని  
యాడినది గిరికన్నె!

సమపాదయుతమైన స్థానకస్థితి నిలచి  
క్రమముగాఁ జూపులను కంజాక్షి విరజిమ్మి  
ఘలుఘల్లుఘలు మనెడి వలయనాదములతో  
చిలిపినవ్యుల సుమాంజలి వట్టి శివునకై  
యాడినది గిరికన్నె!

వెలయంగఁ దొమ్మిదగు విధములను చెలువముగ  
నలినాక్షి భూవారినాట్యములు<sup>1</sup> జూపించి  
పదునాఱుగు ఖవారిపద్ధతుల<sup>2</sup> నెనగించి  
మదిరాక్షి గతివారి మధురిమలు బొసఁగించి  
యాడినది గిరికన్నె!

శిరము చూపులు మింపు చెక్కిళ్ళు కనుబొమలు  
తరుణాధరము పయోధరములును చంతములు  
ముఖరాగచిబుకములు మొదలైన వావగలు  
సకియ, భావానుగుణ బాలనంబుల నెసఁగ  
నాడినది గిరికన్నె!



1. నేలపైనిలిచి కేయు నాట్యము.
2. పైకి వెంగించుచుఁ కేయు నాట్యము.


శుకతుందనిభ కుచాంశుకము వదులుగ జాతి  
 మొకముపై ముంగురులు ముసరుకొని విడఁబాఱు  
 బంచవన్నెలకాసె వగలుగులుకగఁ, విమల  
 చంచలాక్షుల కటాక్షాంచలమ్ములు మిగుల  
 నాడినది గిరికన్నె!

నమరూపములగు నంసములుఁ గటి కంఠములు  
 సమపాదములు నంగనమరూపచలనములు  
 సురుము పెక్కువయు, సుందర భావప్రకటనము  
 సరసీజఘ్ని నాట్యసౌష్ఠ్యవమ్మును జాట  
 నాడినది గిరికన్నె!

అవై పు నీవై పు నతిరయంబునఁ దూగ  
 భావభవు తరవారినా వెలయు కీలుజెడ  
 చలితనాట్యమున కాశ్చర్యపరవశుడగుచు  
 లలితేందుధరుడు దానిలువఁ దిన్నఁగనగుచు  
 నాడినది గిరికన్నె!

పూవు గుత్తులనడుమఁ బొలుచు గిసలయమువలె  
 తా విమలమర్దళాంతరమునను నిలుచుండి  
 పలుమారు నిలమిఁద లలితముగ క్రుంగి, కిల  
 కిలకిల మటంచు, మేఖల నవ్వులనుఁ బొడల  
 నాడినది గిరికన్నె!

జరతపావడ వెఱుగు చలియింప, గంటసరి  
 గరము నటియింప, బంధుర శ్రోణి గంపింప



గరయుగంబుల ఘల్లుఘలుమంచు నెలుగించు  
వరకంకణములతో భావభవు గంధగజ

యాడినది గిరికన్నె!

కలగ చెక్కిళ్ళపయి కస్తూరి మకరికలు  
మలగ నిటలంబుపై దిలకంబు లలితంబు  
నిడుది కన్నుల దేరు నీలోత్పలములతో  
తడబడిని అయతోడ గడువేగముగ నప్పు

యాడినది గిరికన్నె

ధిమిధిమి యటంబు దుర్దిన వారిధరధీర  
భ్రమబూస్పి మద్దెలలు పలుమాలు ధ్వనియింప  
చకితచకితాంగియగు సౌదామనియు వోలె  
వికచాక్షి యజ్ఞాత విభ్రంబులు జూపి,

యాడినది గిరికన్నె!

భవుని ఏక్షమునందు బదలాక్ష చిత్రించి  
నవరసంబులకు బుణ్యపు పంట జూపించి  
భరతముని నాచింత తరళితుని గావించి  
సర్వకన్యలకు ద త్తరపాటు గల్పించి

యాడినది గిరికన్నె!

కుచ్చెళులు భువిగుప్పగూరయై నటియింప  
ముచ్చెమటతో మొగము మురిపెముల వెలయింప  
ముచ్చటగ నిరుప్రక్క ముక్కరయు గంపింప  
పచ్చవిల్లునిఘాన్ని పారంబు జూపింప

యాడినది గిరికన్నె!



ప్రతిపదములో శివుడు పరవశతఁ దూగంగ  
 సతి చంద్రమకుటంబు సారెకుఁ జలింపంగ  
 ప్రతతి దూగాడినటు వాతధూతంబౌచు  
 శతపత్రమది నుక్తసరి విచ్చిక్రాస్పట్టు  
 లాడినది గిరికన్నె!


గగన వనమున విచ్చిక్రానిన జలదంబట్లు  
 వనముననుఁ బారాడు వాతపోతంబట్లు  
 పోతమ్ము గల్గోలములపైనిఁ దూగినటు  
 శాతాక్షి గాయమ్ము సంబాలిత మొనర్చి  
 యాడినది గిరికన్నె!

బ్రహ్మణి యానంద పారిష్టవాంగియై  
 జీహ్వాగాక్షముల వీక్షించె మిన్దాకంగ  
 సకలాశురులు శిరస్థలకీలితాంజలులు  
 సకలేశ్వరునిఁ దన్ను సంస్తుతించుచుండ  
 నాడినది గిరికన్నె!

ప్రతిసుమము తన్మయత్వమునఁ గిలకిల నవ్వ  
 ప్రతిపక్షి యున్నాద పరవశత నదియింప  
 ప్రతిజీవి పులకింపఁ బదునాలు లోకముల  
 నతులితంబైనట్టి యద్వైతమే మ్రోగ  
 నాడినది గిరికన్నె!

తనలాస్యమును మెచ్చి తరుణవంద్రాభరణుఁ  
 డనుమోదమునఁ జేతులను గలిపి యాడంగ





శివశక్తులొక్కటిగఁ జేరినంతన మౌను  
 లవికృతేంద్రియ “లో!” మృటంబుఁ జాటింపంగ  
 నాడినది గిరికన్నె!

పలికిరంతటన గీర్వాణులెల్లరుఁ గూడ  
 చలితకంఠముల శివశక్తులకు మంగళము!  
 కబ్బపీపీణ యుత్కంఠతోడుతరాగ  
 గుచ్ఛముల నీస నా ఘూర్ణితములుగ దెక్కు  
 లాడినది గిరికన్నె

దేవాది దేవాయ! దివ్యవతారాయ!  
 నిర్వాణరూపాయ! నిత్యాయ! గిరిశాయ!  
 గౌర్యైనమో! నిత్యసౌభాగ్యదాయై!  
 తురీయార్థదాత్యై!! ధరాకన్యకాయై



శ్రీః

## తాండవ ప్రశస్తి

శ్రీ అనందకుమారస్వామి 1914లో శివతాండవమను పేర ఆంగ్లమున నొక వ్యాస సంపుటి ప్రచురించెను. ఆ గ్రంథము నేటికిని రసజాలకు మోదము కూర్చుచున్నది. అందొక వ్యాస ఖండమున శివతాండవ తత్త్వము వర్ణించబడియున్నది.

సర్వ ప్రపంచ సృష్టిస్పందనములే శివుని సృత్య భంగులు. ఆరభటీ వృత్తి సమ్మిళితము తాండవమనియు, కైశికీ సమ్మతమైన లాలిత్య శోభలతో నిండినది లాస్యమనియు విబుధుల నిర్వచనము. భర్తృదారికయగు ఉత్తరకు బృహన్నల నేర్పినది లాస్యమని తిక్కన పేర్కొనెను.

సృష్టి పరమేశ్వర లీలయని వేదాంతుల ప్రవచనము. ఈ లీలయే- పరమ వస్తువు- ఏకైక సత్యముయొక్క వ్యక్తరూపము. ఈ భ్రమించుటనే పరమమని నమ్మినవారు భ్రమ పాలగుదురు. ఈ చైతన్యరూపము నుపాశించి, అదాని కతీతమైన మూలపదార్థమే సర్వమని, అదానికి రెండవది లేదని తపస్వులు తురీయావస్థయందు కనుగొని, అనుభూతులపొంది ఆ పరమస్థితియందు తాదాత్మ్యమును పొందిరి. అట్టివారు ఈనాటికిని కైవల్యస్థితిని వేకూర్చుకొనగలరు.

ఈ రీతి విపరీతమే-లౌకికదృష్టిలో!

ఈ తాండవ తత్త్వమును మూడు విధములుగా మీమాంసీకరింపవచ్చును. సర్వ ప్రపంచ సృష్టి స్పందన చైతన్య స్వరూపమే శివసృత్యము, అఖిలాండ బ్రహ్మాండ కోటులు అనంతముగ వివిధ భంగులలో కదలుచుండును.

రెండవది: భ్రమనొంది పాశబద్ధులైయుండు జీవకోట్లకు ముక్తి నొసంగు వంహారక్రియా ప్రతీకయే ఈ ప్రళయ తాండవము. పునస్సృష్టికి వలసిన పరమ పనష్నతను సమకూర్చునదియు ఈ తాండవమే.

మూడవది: తాండవమునకు రంగభూమి చిత్-అంబరము మానవ హృదయాంతర సీమయే. ఇది విజ్ఞులకు వేద్యమగు అనుభూతిశాల. ఇచ్చట షరమశివుడు రంగస్థల మేర్పరచికొని, నృత్యమాడి, జీవునికి మోక్షమిచ్చుచు.

ఈ తాండవమాహాత్యము 'విదంబర ముమ్మని కోవై,' 'తిరుములారి తిరుమంత్రము,' 'ఉన్నై విలక్కము,' 'శివజ్ఞాన సిద్ధియర్' మున్నగు గ్రంథము లందు విపులముగా వర్ణింపబడియున్నది.

(ఓం) శి-వా-య-న-మః యసు పంచాక్షరి తత్త్వమే ఈ నృత్యము యొక్క బాహ్య స్వరూప శబ్ద సంపుటియని ఉన్నై విలక్కమున వివరింపబడి యున్నది. ఏ తదుపాసనమే ఉపాసకునికి ద్వంద్వాతీత స్థితినిగూర్చి, శివమును గూర్చుననియు అందు ఉద్ఘాటింపబడినది.

శివప్రదోషస్తోత్రమున:—

కైలాస శైల భవనెత్రిజగజ్జనిత్రీం  
 గౌరీం నివేశ్య కనకాంబిత రత్నపీఠే  
 నృత్యం విధాతు మభివాంభతి శూలపాణౌ  
 దేవాః ప్రదోష సమయేను భజంతి సర్వే

వాగ్దేవీ ధృతవల్లకీ శతమఖోవేణుందధత్పద్యజః  
 తాలోన్నిద్రకరో, రమా భగవతీ గేయ ప్రయోషాడ్వితా  
 విష్ణుస్సాంద్ర మృదంగ వాదనపటురైవాస్పమం తాత్స్థితా  
 సేవంతే తమనుప్రదోష సమయే దేవంమృతాసీపతిమ్

గంధర్వ యక్ష పతగోరగ సిద్ధ సాధ్య  
 విద్యాధరామర వరాపుర సాంగణాశ్య  
 యేన్యే త్రిలోక నిలయాస్సహభూతవర్గాః  
 ప్రాప్తే ప్రదోష సమయే హరపార్శ్వనంస్థాః



## II

సర్వలోక సమస్త భూతకోటికి మోదము గూర్చునది ఈ శివతాండవము. ఇద్దాని వర్ణించు కవి తపస్విగా నుండవలయును. ప్రస్తుత గ్రంథ రచయిత అగస్త్యేశ్వరు నుపాసించి, అదేవుని కృపాకటాక్షమునకు పాత్రులై శివ తాండవమును, నంది నాందిని, శివాలాస్యమును, విజయాప్రార్థనమును ఓజోగుణాన్నివ్రతముగా, కర్ణరసాయనముగా అభివర్ణించి చదువు వారికి, వినువారికి తాదాత్మ్యానుభవము కల్పించునట్లు ఉత్తమ కావ్యసృష్టి కావించియున్నారు. కావ్యమునకు ఋరాకాష “వైశావద్ ఏన పరో అన్యద్ అస్తి” అను ఋగ్వేదసూక్తి. (కేవల మిదికాదు, పరమమైనది వేఱుగ నున్నది అని స్ఫురింపజేయుటయే.)


వీరు ఈ వస్తు ప్రదర్శనమున శివకేశవులకు అభేద ప్రతిపత్తిని సాధించినారు. సర్వసృష్టి వైతన్యస్వరూపమే సర్వరాజు తనకాస్తిని లీలగా సంకల్పించి, సృష్టిజాలమును సృజించి, తాను వేరైన శేషశయనుడు-  
 రంగనాథుడు లీలాన్యత్యమునకు ప్రయోక్త, నటునికి ప్రయోక్తకు కార్య భారమున ఏక వ్యక్తి త్వము కలదు. శివము సాధించుటే కైవల్యమును పొందుట!

ఇంతేగాక శివతాండవముచే కలుగు అనందప్రతీకయే గిరిజాదేవి. తాండవించు శివుని శరీరములో అమె సాబాలు పంచుకొన్నది.

ఇట్లే కేశవ మోహినీరూపములు. శ్రీ పురుష సమన్వయ మిచ్చటను పరిస్ఫురించును. ర్యాలి యందలి శిల్ప ప్రతిష్ఠలో భాసించునది ఈ అరనారీ శ్వరత్వమే. శివశివా సమ్మేళనము పార్వానుక్రమము. కేశవ మోహినీత్వము ముందు వెనుకల సమన్వయము.

తెలిసికొనవలసినది తత్వ మొక్కటియని; రెండవది లేదని.

మూలపాఠేశ్వరాలయము  
 విక్రమసింహపురి  
 24-6-1961



శ్రీకృష్ణమూర్తి.